



कैप्टन बुद्ध

 subahsaverenews@gmail.com

 facebook.com/subahsaverenews

 www.subahsavere.news

 twitter.com/subahsaverenews

सुप्रभात

हम दो जन पढ़ते हैं
एक ही किताब

रहते हैं दोनों
एक ही घर में

नहाते हैं,कपड़े धोते हैं
एक ही बाथरूम में

एक ही किचन है
जिसमें दोनों का खाना

एक साथ बनता है
वहीं एक टेबल पर

खाते हैं खाना
दोनों एक साथ

सुबह होती है
फिर दोपहर और शाम

उसके बाद आती है रात
दोनों के लिए एक साथ

अविभाज्य है
जैविक क्रियाएं दोनों की

फिर उसने जो कहा
सुना मैंने

मैंने भी जो कहा
सुना उसने

फिर दोनों के बीच
कहासुनी हो गई।

- अरुण सातले

प्रसंगवश

केशव पद्मनाभन

पाकिस्तान ने अमेरिकी राष्ट्रपति डॉनल्ड जे. ट्रंप को लुभाने के लिए अपनी नई कोशिश की है। यह कोशिश उसके महत्वपूर्ण खनिज भंडार (क्रिटिकल मिनरल्स) और बलूचिस्तान प्रांत के पासनी में संभावित 1.2 अरब डॉलर के बंदरगाह के जरिए है।

पासनी, अरबी सागर के किनारे एक मछली पकड़ने का बंदरगाह है। यह ग्वादर पोर्ट से लगभग 100 किलोमीटर और पाकिस्तान-ईरान सीमा से लगभग 200 किलोमीटर दूर है। इसे एक संभावित व्यावसायिक बंदरगाह के रूप में प्रस्तावित किया गया है, जो अमेरिका को बलूचिस्तान से तांबा और एंटीमनी जैसे कई क्रिटिकल मिनरल्स तक पहुंच दे सकता है। ये दोनों मिनरल्स बैटरियां और मिसाइल बनाने में जरूरी हैं, फाइनेंशियल टाइम्स ने रिपोर्ट ने अपनी रिपोर्ट में बताया।

पासनी का रणनीतिक स्थान और ग्वादर में चीन द्वारा बनाए गए पोर्ट के करीब होना इस बात का नवीनतम तरीका है, जिससे इस्लामाबाद वर्तमान ट्रंप प्रशासन का समर्थन पाने की कोशिश कर रहा है। पाकिस्तान और अमेरिका के बीच रिश्तों में हाल के महीनों में भारी बदलाव आया है, खासकर पहलगाम आतंक हमले के बाद भारत के साथ 87 घंटे के संघर्ष के बाद।

क्रिप्टोकॉरेंसी डील साइन करने से लेकर ट्रंप को भारत के साथ संघर्ष समाप्त करने का श्रेय देने और नोबेल शांति पुरस्कार के लिए उनके नाम का प्रस्ताव देने तक, पाकिस्तानी कूटनीति वाइट हाउस में समर्थन पाने के लिए पूरी तरह सक्रिय रही है। हाल के हफ्तों में, इस्लामाबाद ने गाजा के लिए ट्रंप की शांति योजना का समर्थन किया है और अफगानिस्तान में आईएसआईएस-खोरासान के खिलाफ सुरक्षा मामलों में गहरी भागीदारी को बढ़ावा दिया है। पिछले महीने, पाकिस्तान के प्रधानमंत्री शहबाज

शरीफ ने फौलड मार्शल आंसिम मुनिर के साथ व्हाइट हाउस में ट्रंप से मुलाकात की, जहां पाकिस्तानी नेतृत्व ने अमेरिकी प्रशासन को खनिज के नमूने सौंपे।

साथ ही, इस्लामाबाद ने नई दिल्ली और वाशिंगटन डी.सी. के बीच संबंधों में दूरी बनाने की कोशिश की है, खासकर मई में भारत द्वारा पाकिस्तान के साथ संघर्ष समाप्त करने में ट्रंप की भूमिका को अस्वीकार करने के बाद। इसके अलावा, भारत और अमेरिका के बीच द्विपक्षीय व्यापार समझौते के लिए बातचीत के दौरान सख्त रखाएं खींची गईं, जिससे ट्रंप को निराशा हुई।

ट्रंप ने भारत पर 50 प्रतिशत तक के टैरिफ लगाए, जो किसी भी अमेरिकी व्यापारिक साझेदार के खिलाफ सबसे अधिक हैं। हालांकि, पिछले महीने एक आंशिक नरमी देखी गई जब ट्रंप ने प्रधानमंत्री नरेंद्र मोदी से उनके 75वें जन्मदिन के अवसर पर बात की।

पाकिस्तान अमेरिका को लुभाने के लिए अब हाल ही में क्रिटिकल मिनरल्स यानी महत्वपूर्ण खनिजों के रास्ते पर उतर गया है। ट्रंप 2025 में व्हाइट हाउस में अपने दूसरे कार्यकाल की शुरुआत से ही क्रिटिकल मिनरल्स के लिए डील्स करना चाहते हैं। पिछले कुछ वर्षों में अमेरिका और चीन के बीच तकनीकी प्रतिस्पर्धा बढ़ने के कारण क्रिटिकल मिनरल्स और रेयर अर्थ एलिमेंट्स की मांग बढ़ गई है। ग्रीनलैंड को खरीदने का दबाव देना, जो रणनीतिक रूप से महत्वपूर्ण है और जिसमें क्रिटिकल मिनरल्स और REEs हैं, से लेकर यूक्रेन के साथ क्रिटिकल मिनरल्स पर डील साइन करना, ट्रंप प्रशासन ने इन संसाधनों तक अपनी पहुंच बढ़ाने में रुचि दिखाई है।

रेयर अर्थ एलिमेंट्स 17 धातु तत्वों का समूह हैं, जो बैटरी, संचार उपकरण, सेमीकंडक्टर और रक्षा सिस्टम जैसी आधुनिक तकनीकों में इस्तेमाल होते हैं। ये तत्व आम हैं, लेकिन इन्हें निकालना और शुद्ध करना बहुत

जटिल और महंगा है। चीन ने क्रिटिकल मिनरल्स और REEs के उत्पादन पर मजबूत पकड़ बनाई है।

पाकिस्तान और अमेरिका पहले कोल्ड वार के सहयोगी थे और बाद में अमेरिका के आतंकवाद के खिलाफ युद्ध में साझेदार बने। हालांकि, बिन लादेन की पाकिस्तान में मौजूदगी और अमेरिका के चीन प्रबंधन के कारण हाल के वर्षों में रिश्ते कमजोर हुए। पाकिस्तान ने चीन के साथ मजबूत रिश्ते बनाए रखे, जहां बीजिंग ने चीन-पाकिस्तान आर्थिक कॉरिडोर (CPEC) बनाया, जो खनिजों से समृद्ध बलूचिस्तान को अरब सागर में अपने ग्वादर पोर्ट से जोड़ता है।

अमेरिका ने भारत की ओर रुख किया और पिछले कुछ वर्षों में नई दिल्ली और वाशिंगटन के रिश्ते मजबूत हुए। हालांकि, ट्रंप के आने के बाद दक्षिण एशिया में अमेरिकी कूटनीति बदल गई, क्योंकि उन्होंने खुलकर मुनीर का समर्थन किया। 2018 में अपने पहले कार्यकाल में ट्रंप ने पाकिस्तान पर हमला बोला था और कहा था कि पाकिस्तान ने अमेरिका को 'सिर्फ झूठ और धोखा' दिया।

पाकिस्तान ने हाल के महीनों में स्थिति बदलने का अवसर देखा। पिछले महीने पाकिस्तान ने मिसूरी, अमेरिका में स्थापित कंपनी यूएस स्ट्रेटिजिक मेटल्स (USSM) के साथ 50 करोड़ डॉलर का समझौता ज्ञापन (MoU) साइन किया, जिसमें शरीफ और मुनीर दोनों मौजूद थे। इस्लामाबाद में अमेरिका की चार्ज डि'अफेयर्स नैटली बेकर ने इस समझौते पर कहा- 'खुशी है कि SSM जैसी अमेरिकी कंपनियां पाकिस्तान के साथ आर्थिक संबंध मजबूत कर रही हैं। SSM का इस्लामाबाद दौरा महत्वपूर्ण कदम है क्योंकि वे क्रिटिकल मिनरल्स उत्पादन पर सहयोग के लिए MoU साइन कर रहे हैं। यह दोनों देशों के लिए भविष्य में बड़े अवसर वाला साझेदारी है।'

यूएस और पाकिस्तान के बीच खनन क्षेत्र में संभावित साझेदारी ट्रंप के उस वादे का भी हिस्सा है, जिसमें उन्होंने इस्लामाबाद की तेल और पेट्रोलियम उद्योग को विकसित करने का आश्वासन दिया था।

अरब सागर के किनारे स्थित मछली पकड़ने वाला शहर पाक्षी अगर गहरे समुद्री बंदरगाह के रूप में विकसित किया गया, तो इससे अमेरिका को मध्य एशिया तक पहुंचने का रास्ता मिलेगा, जिससे ईरान और चीन को बायपास किया जा सकेगा। बलूचिस्तान कम से कम दो बड़ी तांबा खदानें हैं-सैंडक, जिसे मेटलर्जिकल कॉर्पोरेशन ऑफ चाइना (MCC) चला रही है और रेको दीक में योजना बद्ध खनन कार्य, जिसे दुनिया के सबसे बड़े तांबा और सोने के भंडारों में से एक माना जाता है।

हालांकि, अमेरिका की रुचि और क्षेत्र में चीन की मौजूदगी स्थिति बदल सकती है। पाक्षी बंदरगाह अमेरिका को निवेशकों से रुचि दिखाने का संभावित अवसर देगा। इसके अलावा, पाकिस्तान, उज्बेकिस्तान और अफगानिस्तान ने 17 जुलाई को त्रिपक्षीय ढांचा घोषित किया, जो उज्बेकिस्तान की राजधानी ताशकंद को खैबर पख्तूनख्वा के पेशावर से जोड़ता है। पाक्षी में अपनी बंदरगाह वाली रेल लाइन वाशिंगटन, डी.सी. को अफगानिस्तान की खनिज संपदा तक पहुंचने का मौका देगी बिना अन्य रास्तों पर निर्भर हुए।

यह भारत के लिए भी कठिन स्थिति खड़ी करता है क्योंकि नई दिल्ली लंबे समय से चाबहार, ईरान में बंदरगाह परियोजना को अफगानिस्तान से जोड़ने का तरीका बताती रही है, जिससे पाकिस्तान को बायपास किया जा सके। ट्रंप टैरिफ प्रशासन ने पिछले महीने भारत को चाबहार चलाने के लिए दी गई प्रतिबंध रियायत रद्द कर दी है।

(दि प्रिंट हिंदी में प्रकाशित लेख के संपादित अंश)

तालिबान सरकार के विदेश मंत्री पहली बार पहुंचे भारत

- 7 दिन यहीं रहेंगे, जयशंकर से मुलाकात के पहले सस्पेंस

नई दिल्ली (एजेंसी)। अफगानिस्तान के कार्यवाहक विदेश मंत्री अमीर खान मुताकी गुरुवार को एक हफ्ते की यात्रा पर दिल्ली पहुंचे। अगस्त 2021 में अफगानिस्तान में तालिबान के सत्ता में आने के बाद काबुल से दिल्ली तक यह पहली मंत्री स्तर की यात्रा है। विदेश मंत्रालय के



प्रवक्ता रणधीर जायसवाल ने एक्स पर पोस्ट किया,अफगानिस्तान के विदेश मंत्री मौलवी अमीर खान मुताकी का नई दिल्ली पहुंचने पर गर्मजोशी से स्वागत है। हम उनके साथ द्विपक्षीय संबंधों और क्षेत्रीय मुद्दों पर बातचीत के लिए उत्सुक हैं। रिपोर्ट के मुताबिक मुताकी की यात्रा के दौरान भारतीय विदेश मंत्रालय के सामने एक कूटनीतिक समस्या पैदा हो गई है। दरअसल, मुताकी की शुक्रवार को विदेश मंत्री जयशंकर से मुलाकात हो सकती है।

बिहार में अब सरकारी नौकरी वोटों की ‘दुखती’ रग पर हाथ

- तेजस्वी यादव का बड़ा दांव, एनडीए पर चला दिया ‘ब्रह्मास्त्र’



पटना (एजेंसी)। बिहार में चुनावी संग्राम के बीच तेजस्वी यादव ने सरकारी नौकरी वाला दांव खेल दिया है। आरजेडी की तरफ से सीएम चेहरा बने तेजस्वी ने ऐलान किया है कि अगर सरकार बनती है तो 20 महीने में हर घर से एक आदमी को सरकारी नौकरी देने का कानून बनाया जाएगा। पूर्व डिप्टी सीएम रहे तेजस्वी का ऐलान मास्टरस्ट्रोक साबित हो सकता है, क्योंकि बिहार में बेरोजगारी और पलायन बड़ा मुद्दा रहा है। 20 साल से बिहार की सत्ता पर काबिज नीतीश कुमार और एनडीए के लिए इस दांव का जवाब तलाश करना आसान नहीं है।

भारत का आईएनएसत्रिकंड पहुंचा मुस्लिम देश मिस्र

स्टीलथ फ्रिगेट को देख जल-भुन उठेगे पाकिस्तान और तुर्की

सफागा (एजेंसी)। भारतीय नौसेना का स्टील्थ फ्रिगेट, आईएनएस त्रिकंड मिस्र के पोर्ट सफागा पहुंचा हुआ है। ऑपरेशनल तैनाती के तहत आईएनएस त्रिकंड मिस्र ने 6-8 अक्टूबर तक दौरा किया। इस दौरान भारत के मिस्र स्थित राजदूत एस्के रेड्डी ने पोत के चालक दल के साथ बातचीत की। मिस्र और भारत के बीच रक्षा संबंध सौहार्द्रपूर्ण हैं। विदेश मंत्रालय के अनुसार, मिस्र भारतीय विमानों और नौसैनिक जहाजों के यूरोप और अटलांटिक क्षेत्र में ओवरहॉल या सैन्य अभ्यास के दौरान आने-जाने का प्रमुख मार्ग रहा है।

ब्रिटेन की 9 यूनिवर्सिटी भारत में खोलेंगी कैंपस

- ब्रिटिश पीएम कीर स्टार्मर ने मुंबई में कर दिया बड़ा ऐलान
- मोदी बोले-भारत और ब्रिटेन के रिश्तों में हुई है बड़ी प्रगति
- वायुसेना के ट्रेनर ब्रिटेन की रॉयल एयर फोर्स को देंगे ट्रेनिंग



●मोदी ने स्टार्मर के साथ विजन 2035 की घोषणा की- मोदी ने कहा कि सभी ने भारत की फिन्टेक (डिजिटल वित्तीय सेवाओं) क्षेत्र में क्षमता देखी है। आज लगभग आधे दुनिया के रियल-टाइम डिजिटल लेनदेन भारत में हो रहे हैं। उन्होंने कहा कि ब्रिटेन के वित्तीय सेवाओं का अनुभव और भारत का डिजिटल प्लेटफॉर्म मिलकर पूरे मानवता के लिए फायदेमंद हो सकता है।

टार्मर बोले-

हमने भारत-ब्रिटेन के निवेशकों को एकजुट किया- हमने भारत और ब्रिटेन के व्यापार और निवेशकों को एक साथ बुलाया। ताकि वे एक-दूसरे से मिल सकें, बातचीत कर सकें और अपने आईडिया साझा कर सकें। पिछले दो दिनों में मैंने देखा कि लोग छोटे-छोटे ग्रुप में, खाने-पीने के दौरान या अलग-अलग जगहों पर बातें कर रहे थे। यह हमारे लिए बहुत उत्साहजनक अनुभव रहा। मुझे लगता है कि यह वही काम है जो हमने पहले चेकर्स में शुरू किया था। मैंने इसे दो हिस्सों वाला काम समझा है।

20 हजार के इनाम के बाद सिरप कंपनी डायरेक्टर गिरफ्तार

सीएम डॉ.यादव नागपुर एम्स पहुँचे, पीड़ित परिजनों और उपचाररत बच्चों की स्वास्थ्य जानकारी ली



भोपाल/छिंदवाड़ा (नप्र)। मध्य प्रदेश में बच्चों की मौत का कारण बने कोल्ड्रफ कफ सिरप बनाने वाली कंपनी श्रीसन फार्मा के डायरेक्टर गोविंदन रंगनाथन को गिरफ्तारी हो गई है। मामले में मध्य प्रदेश सरकार द्वारा बनाई गई एसआईटी की टीम ने बुधवार रात चेन्नई में दबिश देकर रंगनाथन को पकड़ा। एसआईटी ने कंपनी से महत्वपूर्ण दस्तावेज, दवाओं के नमूने और प्रोडक्शन रिकॉर्ड भी जब्त किए हैं। वहीं मुख्यमंत्री डॉ. मोहन यादव नागपुर के एम्स हॉस्पिटल पहुंचे और उपचाररत बच्चों के स्वास्थ्य की जानकारी ली। वहीं मुख्यमंत्री डॉ. मोहन यादव नागपुर के एम्स हॉस्पिटल पहुंचे और उपचाररत बच्चों के स्वास्थ्य की जानकारी लेने के बाद परिजन से चर्चा की।

रंगनाथन पर 20 हजार रुपए का इनाम था। वह अपनी पत्नी के साथ फरार चल रहा था। चेन्नई में रंगनाथन का चेन्नई-बेंगलुरु राजमार्ग पर स्थित 2,000 वर्ग फुट का अपार्टमेंट सील कर दिया गया था, जबकि कोडम्बकम स्थित उसका रजिस्टर्ड ऑफिस बंद मिला था। छिंदवाड़ा एसपी अजय पांडे ने बताया कि एसआईटी, रंगनाथन को चेन्नई के सैदापेट में मेट्रोपॉलिटन मजिस्ट्रेट कोर्ट में पेश किया गया। उसकी ट्राइल रिमांड मांगी जाएगी। इसके बाद उसे छिंदवाड़ा लाया जाएगा। वहीं, मामले की जांच को लेकर दायर जनहित याचिका पर सुप्रीम कोर्ट शुक्रवार को सुनवाई कर सकता है। वकील विशाल तिवारी की याचिका में इस मामले की जांच राष्ट्रीय न्यायिक आयोग या सीबीआई के जरिए विशेषज्ञों की समिति बनाकर कराए जाने की मांग की गई है।

सीएम ने बच्चों का हाल जाना

मध्य प्रदेश के मुख्यमंत्री डॉ. मोहन यादव आज नागपुर पहुंचे। सीएम ने वहां के अस्पतालों में भर्ती चारों बच्चों का हाल जाना। उनके परिजन से बात की। इनमें से गार्विक पवार नागपुर मेडिकल कॉलेज में, अंबिका विश्वकर्मा न्यू हेल्थ सिटी हॉस्पिटल जबकि कुणाल यदुवंशी और हर्ष यदुवंशी नागपुर एम्स में इलाज करा रहे हैं।

सीएम बोले- तमिलनाडु सरकार सहयोग नहीं कर रही

बच्चों से मिलने के बाद मुख्यमंत्री ने कहा- एमपी पुलिस ने तमिलनाडु में गिरफ्तारी की है, लेकिन तमिलनाडु सरकार हमारा सहयोग नहीं कर रही है। इसकी पूरी जिम्मेदारी दवा कंपनी की होती है। हमने भी ड्रा कंट्रोलर को हटाया, असिस्टेंट कंट्रोलर को सस्पेंड किया। सिरप लिखने वाले डॉक्टर पर कार्रवाई की।

हमारी सरकार किसी को छोड़ने वाली नहीं है

सीएम डॉ. यादव ने कहा- मेडिकल रिपोर्ट के आधार पर कह सकते हैं कि मूल रूप से ट्रेटमेंट के दौरान दी गई दवाई की ही गलती है, जो मैयूफेक्चरिंग मिस्टेक है। तमिलनाडु से रिपोर्ट आते ही हमने कंपनी को बैन किया, वहां से भी बैन हुआ है। हमारी सरकार किसी छोड़ने वाली नहीं है।

एसआईआर पर कुछ दल नैरेटिव सेट करना चाहते हैं

सुनवाई के दौरान सुप्रीम कोर्ट में चुनाव आयोग ने कही बड़ी बात

नई दिल्ली (एजेंसी)। सुप्रीम कोर्ट में विशेष गहन पुनरीक्षण (एसआईआर) मामले में सुनवाई के दौरान, भारतीय चुनाव आयोग (ईसीआई) ने एक बड़ा आरोप लगाया। चुनाव आयोग ने कहा कि कुछ राजनीतिक दल और एजेंसियां चुनाव निकाय के चल रहे प्रयासों में सहयोग करने के बजाय जनता की धारणा को आकार देने का प्रयास कर रहे हैं। चुनाव आयोग ने सीधे-सीधे आरोप लगाया कि कुछ राजनीतिक दल नैरेटिव सेट करना चाहते हैं। चुनाव आयोग ने कहा कि ये समूह चुनावी प्रक्रिया में पारदर्शिता और सटीकता सुनिश्चित करने में हमारी मदद नहीं कर रहे हैं। साथ ही, केवल एक कहानी गढ़ने पर



ध्यान केंद्रित कर रहे हैं। आयोग की यह तीखी टिप्पणी आगामी चुनावों से पहले मतदाता सूची संशोधन और सत्यापन कार्यों

की समीक्षा के बीच आई है। वहीं, याचिकाकर्ताओं ने तर्क दिया है कि ईसीआई के पुनरीक्षण अभ्यास में पर्याप्त सुरक्षा उपायों

का अभाव है। इससे मतदाताओं के नाम मनमाने ढंग से हटाए जा सकते हैं। इससे राज्य में स्वतंत्र और निष्पक्ष चुनाव कराने के लिए खतरा पैदा हो सकता है। इससे पहले सुप्रीम कोर्ट ने मंगलवार को कहा था कि चुनाव आयोग बिहार की विशेष गहन पुनरीक्षण) प्रक्रिया के बाद तैयार अंतिम मतदाता सूची से बाहर किये गए 3.66 लाख मतदाताओं का विवरण उसे उपलब्ध कराए। चुनाव आयोग ने न्यायालय को सूचित किया था कि जोड़े गए अधिकांश नाम नए मतदाताओं के हैं। इसके बाद अब तक सूची से बाहर किये गए किसी भी मतदाता ने कोई शिकायत या अपील दायर नहीं की है। जस्टिस सूर्यकांत और जस्टिस जॉयमाल्या बागची की पीठ ने कहा कि चुनाव आयोग सभी जानकारी दे।

हंगरी के लेखक लारस्जलो को मिला साहित्य का नोबेल

● 10 करोड़ और गोल्ड मेडल मिलेगा,भारतीय मूल के सलमान रुश्दी चूके



स्टॉकहोम (एजेंसी)। इस साल साहित्य का नोबेल हंगरी के लेखक लारस्जलो क्रासाहोरकाई को मिला है। स्वीडन की स्वीडिश एकेडमी ने इसका ऐलान किया। स्वीडिश अकादमी ने कहा कि उनकी रचनाएं बहुत प्रभावशाली और दूरदर्शी हैं। वे दुनिया में तबाही और डर के बीच भी कला की ताकत को दिखाती हैं। लारस्जलो क्रासाहोरकाई डीप थिंकिंग वाली उदास कहानियां लिखते हैं। उनकी किताबें स्टैनटेंगो और द मैलांकली ऑफ रेंसिस्टेंस पर फिल्में बन चुकी हैं। विजेता को 11 मिलियन स्वीडिश क्रोना (10.3 करोड़ रुपए), सोने का मेडल और सर्टिफिकेट मिलेगा। पुरस्कार 10 दिसंबर को स्टॉकहोम में दिए जाएंगे। भारतीय मूल के सलमान रुश्दी भी इस बार नोबेल की रेस में थे। लैंडब्रोवस से जुड़े एलेक्स अपति ने गाडियन से कहा कि इस बार रेंस टक्कर की है। पिछले साल कैन शुए सबसे आगे थीं।

सीजेआईएटैक मामला

आरोपी वकील की बार एसोसिएशन मेंबरशिप खत्म

नई दिल्ली (एजेंसी)। सुप्रीम कोर्ट बार एसोसिएशन (एससीबीए) ने गुरुवार को चीफ जस्टिस ऑफ इंडिया बीआर गवई पर हमले की कोशिश करने वाले वकील राकेश किशोर (71) की मेंबरशिप तत्काल प्रभाव से खत्म कर दी। एससीबीए ने कहा कि वकील का व्यवहार पेशेवर नैतिकता,



शिष्टाचार और सुप्रीम कोर्ट की गरिमा का गंभीर उल्लंघन है। वहीं, बेंगलुरु में ऑल इंडिया एडवोकेट एसोसिएशन ने राकेश किशोर के िखल। फ एफआईआर दर्ज करवाई है। बेंगलुरु पुलिस ने भारतीय न्याय संहिता की धारा 132 और 133 के तहत एफआईआर दर्ज की है। सीजेआई गवई, वकील के खिलाफ शिकायत दर्ज करवाने से इनकार कर चुके हैं। राकेश ने 6 अक्टूबर को सुप्रीम कोर्ट के अंदर सीजेआई गवई पर जूता फेंकने की कोशिश की थी। जूता सीजेआई तक नहीं पहुंच सका था। घटना के समय सीजेआई की बेंच एक मामले की सुनवाई कर रही थी। सुरक्षाकर्मियों ने वकील को पकड़कर बाहर किया। इस दौरान उसने नारे लगाए- सनातन का अपमान, नहीं संहेंगे।

कर्नाटक में 50 फीसदी मंत्रियों को बदलने की हो गई तैयारी

सीएम सिद्धारमैया ने बनाया मास्टर प्लान, करेंगे 'खेला'



बेंगलुरु (एजेंसी)। कांग्रेस शासित कर्नाटक में जल्द ही बड़ी राजनीतिक उथल-पुथल के आसार हैं। अटकलें लगाई जा रही हैं कि मुख्यमंत्री सिद्धारमैया कैबिनेट से करीब आधे मंत्रियों को हटाने की तैयारी कर रहे हैं। हालांकि, इसे लेकर आधिकारिक तौर पर कुछ नहीं कहा गया है। राज्य के उपमुख्यमंत्री डीके शिवकुमार ने

कहा है कि इस संबंध में कोई जानकारी नहीं है। इंडिया टुडे की रिपोर्ट के अनुसार, सूत्रों ने कहा है कि सिद्धारमैया ने 13 अक्टूबर को सभी कैबिनेट मंत्रियों के लिए रात्रिभोज पर बुलाया है। सूत्रों ने बताया है कि मुखअ्यमंत्री मौजूदा मंत्रियों में से 50 प्रतिशत को हटाकर नए चेहरों को लाने की योजना बना रहे हैं। रिपोर्ट में पार्टी सूत्रों के हवाले से बताया गया है कि करीब 15 नए मंत्रियों के शामिल होने से आलाकमान को तत्काल बदलना मुश्किल हो जाएगा। रिपोर्ट के अनुसार एसीसी यानी ऑल इंडिया कांग्रेस कमेट्री से साथ हुई चर्चा में सिद्धारमैया ने नवंबर में कैबिनेट फेरबदल के संकेत दिए थे। खास बात है कि नवंबर में सिद्धारमैया के सीएम के तौर पर ढाई साल पूरे हो रहे हैं।

एक्टर भविष्य में पब्लिक मीटिंग करेंगे तो बम रखा जाएगा

● विजय थलापति को बम की धमकी मिली, पुलिस घर पहुंची



चेन्नई (एजेंसी)। एक्टर और राजनेता विजय थलापति के चेन्नई स्थित घर पर बम रखने की धमकी दी गई। जैसे ही यह जानकारी मिली, पुलिस और बम डिस्पोजल स्क्वाड की टीम मौके पर पहुंच गई। टीम ने पूरे घर की तलाशी ली, लेकिन कोई विस्फोटक सामग्री नहीं मिली। इंडिया टुडे के मुताबिक, धमकी कॉल करने वाला व्यक्ति कथित तौर पर कन्याकुमारी का रहने वाला था। उसने इमरजेंसी नंबर 100 पर कॉल कर कहा कि अगर भविष्य में विजय कोई पब्लिक मीटिंग करेंगे तो उनके घर पर बम रखा जाएगा। पुलिस को बुधवार रात 2 बजे एक कॉल आया जिसमें कहा गया कि विजय के घर पर बम रखा गया है। इसके बाद पुलिस और स्क्वाड की टीम सुबह लगभग 4.30 बजे पहुंची।

रावलपिंडी चिकन टिक्का से बहावलपुर नान तक...

आईएफ दिवस की डिनर पार्टी का मेन्यू ही छा गया

● एयरफोर्स का मेन्यू कार्ड देख पाक को लगेगी मिर्ची

नई दिल्ली (एजेंसी)। भारतीय वायुसेना (आईएफए) के द्वारा अपनी 93वीं वर्षगांठ 8 अक्टूबर को बड़े धूमधाम से मनाया गया। लेकिन सोशल मीडिया पर वायुसेना दिवस की डिनर पार्टी का मेन्यू ही छा गया है। इसकी वजह स्वाद नहीं, बल्कि उसमें शामिल डिश के नाम हैं। इस मेन्यू को 93 वर्ष भारतीय वायुसेना के- अचूक, अभेद्य और सटीक नाम दिया गया है। मेन्यू में पाकिस्तानी ठिकानों के नाम पर डिश के नाम रखे गए हैं। वायरल तस्वीर में दिख रहे व्यंजनों के नामों ने लोगों को मुस्कराने पर मजबूर कर दिया। मेन्यू में रावलपिंडी चिकन टिक्का मसाला, रफिकी रारा मटन, भोलारी पनीर मेथी मलाई, सुकुर शाम सवेरा कोफ्ता, सरगोधा दाल मखनी, जकोबाबाद मेवा पुलाव और बहावलपुर नान शामिल है। मिठाइयों में बालाकोट तिरामिसु, मुजफ्फराबाद कुल्फ्ती



फाल्गुदा और मुरीदके मीठा पान शामिल है। आपको बता दें कि इन सभी नामों का संबंध भारत द्वारा आतंकवाद के खिलाफ की गई सटीक सैन्य कार्रवाइयों से है, जिनमें सबसे प्रमुख 2019 की बालाकोट एयरस्ट्राइक और 2025 की ऑपरेशन

सिंदूर है। इस साल 7 मई को की गई ऑपरेशन सिंदूर में भारतीय वायुसेना ने पाकिस्तान और पाकिस्तान अधिकृत कश्मीर के नौ बड़े आतंकी ठिकानों को निशाना बनाया था। इनमें मुरीदके और बहावलपुर जैसे इलाके शामिल थे।

मायावती की रैली,कांग्रेस-सपा पर हमला,बीजेपी पर नरम

- आई लव मुहम्मद पर बसपा प्रमुख ने सरकार को दी नसीहत
- सपा-कांग्रेस पर बोला तीखा हमला,की सीएम योगी की तारीफ

लखनऊ (एजेंसी)। बसपा सुप्रीमो मायावती ने लखनऊ में आयोजित महारैली में कई बड़े संकेत दिए। उन्होंने साफ किया कि बसपा अकेले ही चुनाव लड़ेगी और पूर्ण बहुमत से यूपी में फिर सत्ता पाने का टारगेट रहेगा। कांशीराम की पुण्यतिथि पर आयोजित रैली में उन्होंने सबसे ज्यादा हमला समाजवादी पार्टी पर बोला और कहा कि ये जब सत्ता में आए तो प्रोन्नति में आरक्षण को खत्म करने का प्रयास किया। इसके अलावा समाजवादी पार्टी दलितों और उनके महापुरुषों के अपमान



में सबसे आगे रही है। मायावती ने कहा कि दलित महापुरुषों के नाम पर जिन जिलों और योजनाओं के नाम रखे गए थे, उन्हें समाजवादी पार्टी की सरकार आने पर बदल दिया गया था। इसके अलावा मायावती ने बरेली, कानपुर जैसे शहरों में आई लव मुहम्मद पर बड़े बवाल



को लेकर भी नसीहत दी। उन्होंने कहा कि शरास्ती तत्व अक्सर एक-दूसरे के देवी-देवताओं और पैगंबर का अपमान करते हैं और बवाल कराते हैं। ऐसा इसलिए किया जाता है ताकि विवाद बढ़े। सभी को एक-दूसरे के धर्म का सम्मान करना चाहिए, लेकिन इसकी आड़ में

आई लव आदि की राजनीति नहीं करनी चाहिए। सभी धर्मों के नियम और परंपराओं का सम्मान करना चाहिए। इस दौरान मायावती ने कांग्रेस को भी निशाने पर लिया। वहीं योगी सरकार को इस बात के लिए धन्यवाद दिया कि वह उनकी सरकार में बने स्मारकों के विकास से पीछे नहीं हट रही है। उन्होंने आजद समाज पार्टी के नेता चंद्रशेखर आजाद पर भी बिना नाम लिए ही हमला बोला। इसके अलावा उनकी पार्टी के गठन में सपा, भाजपा और कांग्रेस जैसे दलों की भूमिका बताई। मायावती ने कहा कि यूपी में जब बसपा अकेले ही सत्ता में आई थी तो इन्हें डर था कि यदि बीएसपी को आगे बढ़ने से नहीं रोका गया तो फिर यह पार्टी केंद्र की सत्ता में आ जाएगी। इसी से घबरा कर ये लोग एक हो गए। इसके अलावा ऐसे कई संगठन भी बनवा दिए हैं, जो चुनाव में अपने फायदे के हिसाब से उम्मीदवार खड़े करा लें।

राहुल पर तंज-

हथ में संविधान लेकर वह सिर्फ नाटक करते हैं

यूपी की पूर्व सीएम ने कहा कि समाजवादी पार्टी की सरकार में गुंडों और माफियाओं को बढ़ावा दिया गया था। अब अधिकांश मामलों में ऐसी ही स्थिति भाजपा की सरकार में भी देखने को मिल रही है। आजादी के बाद सालों तक रही कांग्रेस की सरकारों में तो दलितों का शोषण और उत्पीड़न होता रहा है। यूपी में कांग्रेस का शासन भी जातिवादी, पूंजीवादी रवैये से चलता रहा है। कांग्रेस ने 1975 में बाबासाहेब आंबेडकर के संविधान को ही किनारे लगाने की कोशिश की थी और आज इनके नेता उसी संविधान को हथ में लेकर नाटक करते हैं। कांग्रेस ने ही परम पूज्य बाबासाहेब आंबेडकर को संसद में नहीं जाने दिया गया था और उन्हें भारत रत्न नहीं दिया गया।

मुख्यमंत्री ने स्व. रतन टाटा की पुण्यतिथि पर किया नमन

भोपाल (नप्र)। मुख्यमंत्री डॉ. मोहन यादव ने 'पद्म विभूषण' से सम्मानित महान उद्योगपति स्व. रतन टाटा की पुण्यतिथि पर उन्हें नमन किया है। मुख्यमंत्री ने कहा कि स्व. रतन टाटा ने, न केवल भारतीय उद्योग जगत को नई ऊंचाइयों तक पहुंचाया, बल्कि अपने दूरदर्शी नेतृत्व, मानवीय संवेदना और अटूट देशप्रेम से स्वर्ग को प्रेरणा-पुरुष के रूप में स्थापित किया। उनका योगदान और सरल व्यक्तित्व भारतीय उद्योग जगत में सदैव स्मरणीय रहेगा।

विश्व डाक दिवस की दी शुभकामनाएं

भोपाल (नप्र)। मुख्यमंत्री डॉ. मोहन यादव ने 'विश्व डाक दिवस' की हार्दिक बधाई एवं शुभकामनाएं दी हैं। उन्होंने कहा कि देश के कोने-कोने तक संवेदनाओं, संदेशों और विश्वास की डोर सुदृढ़ करने वाले सभी डाक कर्मी बंधुओं की सेवाएं वंदनीय है। डाककर्मियों के अथक परिश्रम व समर्पण ने पहाड़ों की दुर्गम वादियों से लेकर रेगिस्तान की तपती धरती तक, घने जंगलों से लेकर दूर-दराज के गांवों तक दूरियों को मिटाया है और रिस्तों को जीवित रखा है।

फर्जी डॉक्टर को बचा रहा उज्जैन का स्वास्थ्य विभाग

बच्चे की मौत के बाद भी एफआईआर नहीं, डॉक्टर का ऑडियो- सेटलमेंट कर लो

उज्जैन (नप्र)। उज्जैन में गलत इलाज से हुई बच्ची की मौत के मामले में अब तक जिम्मेदारों पर एफआईआर नहीं हो सकी है। फर्जी डॉ. तैयबा घटना के एक हफ्ते से अधिक समय बीत जाने के बाद भी खुलेआम घूम रही है। वहीं, स्वास्थ्य विभाग की टीम ने माना है कि वो फर्जी डिग्रीधारक है, उसे डिग्रीवरी और इलाज करने की अनुमति नहीं है। अब पुलिस और स्वास्थ्य विभागों के आपसी तालमेल के नहीं होने के कारण उस पर एफआईआर तक दर्ज नहीं हो पाई है। आरोपी फर्जी महिला डॉक्टर खुलेआम मृत बच्चे के परिजन को फोन पर आपस में बैठकर मामला निपटा लेने की धमकी भी दे रही है। महिला डॉक्टर का ऑडियो भी सामने आया है, जिसमें वह बोल रही है कि मेरा कुछबिगड़ने वाला नहीं है। बात आगे मत बढ़ाओ, बैठकर बात कर लो।

मामले में 3 अक्टूबर को अस्पताल में हुए हंगामे और फर्जी महिला डॉक्टर के अस्पताल को सील करने के बाद फर्जी डॉ. तैयबा ने मृत बच्ची के मामा महेश मालवीय को फोन लगाकर सेटलमेंट करने की बात कही थी।

जिसके बाद परिजनों ने डॉक्टर के खिलाफ पंवासा थाने में आवेदन दिया, लेकिन अब तक उस पर एफआईआर तक दर्ज नहीं हो पाई है। स्वास्थ्य विभाग ने उसका अस्पताल सील करके पल्ल झाड़ लिया। मामले में जब डॉ. तैयबा शेख का पक्ष जानना चाहो तो उनका मोबाइल रिवच ऑफ था।

यूपी में प्राइवेट प्लेन टेकऑफ़ से पहले झाड़ियों में घुसा

उड़ान भरते वक्त बेकाबू हुआ, भोपाल की कंपनी के एमडी समेत 6 लोग सवार थे



भोपाल (नप्र)। यूपी के फर्रुखाबाद में बड़ा विमान हादसा टल गया। यहां प्राइवेट प्लेन रनवे से उड़ान भरते समय नियंत्रण खो बैठा और पास की झाड़ियों में जा घुसा। हादसे में विमान के विंग्स, फ्रंट व्हील और जेट फैन टूट गए। फायूल टैंक भी डैमेज हुआ है। रनवे पर एयरो फ्यूल टपक रहा है।

फिलहाल, विमान में बैठे सभी 6 लोग सुरक्षित हैं। इनमें बुडपैकर ग्रीन एंग्री न्यूट्री पैड प्राइवेट लिमिटेड केएमडी अजय अरोड़ा, वाइस प्रेसिडेंट राकेश टीकू और एसबीआई अफसर सुमित शर्मा, दोनों पायलट नसीब बामल, प्रतीक फर्नांडीज और एक कू टेक्नीशियन शामिल हैं। अजय अरोड़ा अपनी टीम के साथ खिमसेपुर औद्योगिक क्षेत्र में बन रही फैक्ट्री के निर्माण कार्य का निरीक्षण करने भोपाल से आए थे। घटना गुरुवार सुबह 10:30 बजे हुई। हादसे और प्लेन की स्थिति की जांच करने के लिए दिल्ली से टीम बुलाई गई है। प्लेन 'जेट सर्विस एंविग्रेशन प्राइवेट लिमिटेड' का है।

खोदते समय धंसी मिट्टी, दबने से युवती की मौत

साथ में गई 10 साल की बच्ची भी घायल, दमोह के बटियागढ़ में हादसा

दमोह (नप्र)। दमोह जिले के बटियागढ़ थाना क्षेत्र के गंज बरखेड़ा गांव में गुरुवार दोपहर मिट्टी खोदते समय अचानक मिट्टी धंस गई। इस घटना में दो बच्चियां दब गईं, जिनमें से एक की मौके पर ही मौत हो गई और दूसरी गंभीर रूप से घायल हो गई। मौतक की पहचान 18 वर्षीय मेनका लोधी (पिता कछु लोधी) के रूप में हुई है। वहीं 10 वर्षीय करिश्मा लोधी (पिता लखन लोधी) गंभीर रूप से घायल है। घायल करिश्मा को स्थानीय लोगों की मदद से मलबे से बाहर निकाला गया। उसे तुरंत सामुदायिक स्वास्थ्य केंद्र बटियागढ़ ले जाया गया, जहां उसका इलाज जारी है। घटना की सूचना मिलते ही बटियागढ़ तहसीलदार योगेंद्र चौधरी मौके पर पहुंचे और स्थिति का जायजा लिया। बटियागढ़ पुलिस ने मामले की जांच शुरू कर दी है।

राजधाम

एमसीयू में विधानसभा स्पीकर की मास्टर क्लास अध्यक्ष की आसंदी मर्यादा, संतुलन और न्याय का प्रतीक : नरेंद्र सिंह

भोपाल। विधानसभा में अध्यक्ष होना किसी शक्ति का नहीं बल्कि लोकतांत्रिक मर्यादा और न्याय का प्रतीक है। इसके लिए धैर्य, दूरदृष्टि और सहनशीलता जरूरी है। अध्यक्ष की आसंदी सबके प्रति उत्तरदायी होती है किसी एक दल के प्रति नहीं। जबकि अध्यक्ष विधानसभा में चुनकर आता किसी दल से ही है। इस लिहाज से उसकी भूमिका बहुत कठिन है।

मप्र विधानसभा के अध्यक्ष नरेंद्रसिंह तोमर ने यह बात माखनलाल चतुर्वेदी राष्ट्रीय पत्रकारिता एवं संचार वि्वि की मास्टर क्लास में कही। उन्होंने भावी पत्रकारों को सदन की कार्यप्रणाली और पक्ष-विपक्ष की भूमिका के बारे में बात की। उन्होंने कहा कि हम सब लोकतंत्र में स्वतंत्रता की ससँ से ले रहे हैं तो पूर्वजों के उन बलिदानों को कभी न भूलें, जिनकी वजह से यह देश आजाद हुआ। यह आजादी किसी ने तश्तरी में रखकर नहीं दी। इसे बचाना भी जरूरी है और मजबूत करना भी। किंतु हमारे देश में लोकतंत्र की परंपरा प्राचीनकाल से है। यह भारत के स्वभाव में है।

मंत्री लोधी ने मंत्रालय में कालिदास समारोह की तैयारियों की समीक्षा की एमपी ट्रैवल मार्ट 11 से भोपाल में

भोपाल (नप्र)। मध्यप्रदेश ट्रेवल मार्ट 11 अक्टूबर से भोपाल में होगा। 6 साल बाद हो रहे ट्रेवल मार्ट में 27 देशों के दूर ऑपरेटर, 150 फरेलू दूर ऑपरेटर, 355 सेलर्स, फिल्म जगत से जुड़े कई लोग शामिल होंगे। ट्रेवल, होटल और होम स्टे संचालक भी आएंगे। सीएम डॉ. मोहन यादव के साथ निवेशकों की चर्चा और प्रमुख सत्र किए जाएंगे।

कुशाभाऊ ठाकरे अंतर्राष्ट्रीय कन्वेंशन सेंटर (मिंटो हॉल) और एमवीएम कॉलेज ग्राउंड पर होंगी। यह आयोजन घरेलू और अंतर्राष्ट्रीय बायर्स, सेलर्स, ट्रेवल एजेंट्स, फिल्म प्रतिनिधियों और पर्यटन जगत के सभी लोगों को एक ही मंच पर जोड़ेगा। मध्यप्रदेश टूरिज्म बोर्ड का दावा है कि प्रदेश का यह सबसे बड़ा ट्रेवल मार्ट होगा।

एक ही छत के नीचे होंगे सब- मंत्री धर्मेन्द्र भाव सिंह लोधी ने बताया, फिक्की की सहयोग से होने वाला यह सबसे बड़ा राज्य-स्तरीय ट्रेवल मार्ट में से एक होगा। इससे हमारे प्रदेश के हॉटेलियर, ट्रेवल और दूर ऑपरेटर, होम स्टे संचालक और पर्यटन हितग्राही जिन्हें सेलर्स कहा जाता है, उन्हें बायर्स कहे जाने वाले विदेश और देश के प्रमुख हॉटेलियर, ट्रेवल और दूर ऑपरेटर से संपर्क में आएंगे। इससे न सिर्फ मध्यप्रदेश में पर्यटकों की संख्या बढ़ेगी, बल्कि पर्यटन क्षेत्र में आर्थिक उन्नति के द्वार भी खुलेंगे। पर्यटन के क्षेत्र में स्थानीय स्तर पर रोजगार बढ़ेगा।

पर्यटन, वेंडिंग-एमआईसीई सेक्टर में निवेश आएगा- प्रमुख सचिव शिवशेखर शुक्ला ने बताया कि ट्रेवल मार्ट पर्यटन, आतिथ्य, फिल्म, वेंडिंग और MICE सेक्टर में निवेश, साझेदारी और सहयोग का अवसर प्रदान करेगा। कार्यक्रम के दौरान 3 हजार से अधिक बी-टू-बी मीटिंग्स आयोजित होंगी, जो अब तक मध्यप्रदेश के पर्यटन क्षेत्र में होने वाला सबसे बड़ा व्यावसायिक संवाद होगा।

इसके साथ ही पर्यटन और फिल्म उद्योग से जुड़े अंतर्राष्ट्रीय कॉन्फ्रेंस तथा राउंड टेबल सत्र भी होंगे। जिनमें राज्य सरकारों (जी-2जी) और वेंडिंग एवं कॉर्पोरेट आयोजकों (जी2जी) के साथ विषयगत चर्चा की जाएगी। इस आयोजन में पर्यटन मंत्रालय के साथ विभिन्न राज्यों के पर्यटन



विभाग के वरिष्ठ अधिकारी शामिल होंगे।

पर्यटन को वैश्विक मंच पर देने का बड़ा कदम- प्रमुख सचिव शुक्ला ने बताया, प्रदेश में साल 2014 से 2018 तक ट्रेवल मार्ट हुए हैं। अब फिर से नए कलेवर के साथ शुरुआत करने जा रहे हैं। इसके जरिए प्रदेश के समृद्ध पर्यटन उत्पाद, धरोहर, वन्यजीव, ग्रामीण संस्कृति, हस्त शिल्प, खान-पान और फिल्म पर्यटन को एक ही मंच पर प्रदर्शित करेगा। यहां 120 से अधिक स्टॉल्स लगाए जाएंगे। जिसमें प्रदेश के हथकरघा एवं हस्त शिल्प के उत्पाद होंगे। गौड आर्ट एवं चंदेरी साड़ी का लाइव डेमो होगा। हितधारकों के स्टॉल्स भी इसमें शामिल होंगे। निवेश संवर्धन, नई पर्यटन परियोजनाओं के समझौते और फिल्म नीति के अंतर्गत सहयोगात्मक घोषणाएं भी की जाएंगी। इस आयोजन में विशेष सांस्कृतिक प्रस्तुतियों में सुप्रसिद्ध नृत्य संयोजक मैत्रेयी पहाड़ी के निर्देशन में मध्यप्रदेश के नैसर्गिक सौंदर्य और ऐतिहासिक विरासत को प्रदर्शित करते लगभग 40 मिनट की समूह नृत्य प्रस्तुति एवं प्रदेश की सांगीतिक पहचान का प्रतीक मेहर बैंड द्वारा विशेष प्रस्तुति के साथ प्रदेश की सांस्कृतिक विरासत और जनजातीय परंपराओं का परिचय कराने के लिए लोकनृत्य एवं जनजातीय नृत्य की प्रस्तुतियां दी जाएंगी। स्थानीय व्यंजन और पारंपरिक लोक

संस्कृति इस आयोजन को और जीवंत बनाएंगे।

मुख्यमंत्री के साथ निवेशकों की चर्चा- आयोजन के दौरान मुख्यमंत्री डॉ. यादव के साथ वन-टू-वन निवेशक सत्र आयोजित किए जाएंगे।

इसके साथ ही पर्यटन की संभावनाओं पर केंद्रित पैनल डिस्कशन भी होंगे। जिनमें दो प्रमुख सत्र विशेष आकर्षण का केंद्र रहेंगे।

पहला सत्र मध्यप्रदेश- हिंडन जेम से ग्लोबल आइकन तक- राज्य की धरोहर, वन्य जीवन, इको-टूरिज्म और उत्सवों पर केंद्रित होगा।

दूसरा सत्र द फ्यूचर ऑफ द फिल्म सेक्टर इन मध्य प्रदेश : फॉर्म रील टूरियल ग्रांथ फिल्म निर्माण और फिल्म आधारित पर्यटन के अवसरों पर चर्चा के लिए समर्पित होगा। इन दोनों ही सत्रों में देश-विदेश के विशेषज्ञ, निवेशक और उद्योग जगत के प्रतिनिधि शामिल होंगे।

ये भी शामिल होंगे

मार्ट में भारत और विदेश के पर्यटन उद्योग से जुड़े कई प्रमुख नाम हिस्सा लेंगे। इनमें डॉ. ज्योत्सना सूर्य, परवीन चंदर, राजीव मेहरा, वेद खन्ना, मनीष पुरी, अनिरुद्ध कंडपाल, रवि गोसाईं, राकेश कुमार राणा, डॉ. सुरेश सुधीर बाबुलकर जैसे प्रतिष्ठित उद्योगपति, आईएटीओ, एफएआईटीएच, एडीटीओआई, टीएएआई जैसी शीर्ष संस्थाओं के प्रतिनिधि शामिल होंगे। फिल्म जगत से टेलीविजन और फिल्म प्रोड्यूसर एकता कपूर, अभिनेत्री सुनीता रजवार, प्रसिद्ध अभिनेता गजराज राव व रघुवीर यादव, फिल्म डायरेक्टर विशाल फुरिया, फिल्म प्रोड्यूसर मोनीशा आडवानी, स्पॅनिश फिल्म प्रोड्यूसर अन्ना साउरा, लारा मोलिना, अभिनेता शिवांकित सिंह परियार जैसे प्रतिष्ठित फिल्म व्यक्तित्व भी उपस्थिति दर्ज कराएंगे।

नगरीय विकास एवं आवास मंत्री विजयवर्गीय अब जोहो मेल पर

भोपाल (नप्र)। नगरीय विकास एवं आवास मंत्री श्री कैलाश विजयवर्गीय ने आम नागरिकों की सुविधा के लिये अपना स्वदेशी ई-मेल जोहो अकाउंट जारी किया है। इसके लिये उन्होंने नागरिकों से स्वदेशी मेल अपनाकर उनसे जुड़ने का अनुरोध किया है। इसके लिये उन्होंने एक अपील भी जारी की है। प्रिय साथियों, हम रिश्तों के धागों से बंधे हैं। आपसे जुड़ाव ने हमेशा मुझे ताकत दी है। आपके विचार, सुझाव और शुभकामनाएं मेरे काम को दिशा देते रहे हैं। अब इस संवाद को और सहज बनाए रखने के लिए मैंने 5 ओहो मेल अपनाया है।

जिससे विकास के काम आगे बढ़ते हैं, जनकल्याण की योजनाएँ जमीन तक जाती हैं। अध्यक्ष की भूमिका पक्ष-विपक्ष के संरक्षण की दृष्टि से महत्वपूर्ण है। वह सबको चर्चा का अवसर देता है ताकि किसी भी प्रश्न पर सरकार का उत्तर भी सबको ज्ञात हो। राजनीति में अध्ययन की घटती प्रवृत्ति ने राजनीति को विकृत कर दिया है। हम सबको अध्ययन बढ़ाना चाहिए। तभी सही तथ्यों का ज्ञान हो सकेगा। उन्होंने समूहों में विधानसभा भ्रमण के लिए विद्यार्थियों को आमंत्रण दिया। कुलगुरु विजय मनोहर तिवारी ने कहा कि विषय विशेषज्ञों की मास्टर क्लास श्रृंखला विद्यार्थियों में काफी लोकप्रिय हुई है। यह पूरे सत्र में जारी रहेगी। संचालन डॉ. संजय द्विवेदी ने किया। आभार डॉ. पी. शंशिकला ने माना।

विश्वविद्यालय में सौ साल के सौ फंटे पेजों की प्रदर्शनी बेजोड़ है। देश में घटी सौ साल की सौ महत्वपूर्ण घटनाओं के ये कवरेज भारत के इतिहास के कई अनजाने पन्ने खोलते हैं। यह एक अद्भुत पहल है।

भोपाल में बदमाश की हत्या 12 से ज्यादा मामले थे दर्ज

परिजन बोले 3 युवक ने कॉल कर बुलाया था, उन्होंने ही पीटा

भोपाल (नप्र)। भोपाल के कोलार ललिता नगर में रहने वाले निगरानी बदमाश अजय उर्फ चंदू कुशवाह (23) के गले में पंचकस जैसी चीज घोपकर हत्या कर दी गई। घटना बुधवार रात करीब दस बजे की है। हत्या से पहले उसे बेल्ट और लात भूसों से जमकर पीटा गया था। घटना स्थल पर पुलिस को टूटे हुए बैल्ट के तीन टुकड़े मिले हैं।

परिजनों ने हत्या का आरोप तीन युवकों पर लगाया है। इन्ही तीनों ने उसे मिलने के लिए कॉल कर बुलाया था। आरोपियों से युवक का पुराना विवाद था। अजय के खिलाफ एक दर्जन से ज्यादा मामले दर्ज- अजय के खिलाफ कोलार और खिाहपुरा थाने में एक दर्जन से अधिक मारपीट, अड़ैबाजी, लूट जैसे संगीन अपराध दर्ज थे। रात करीब 11:30 बजे झाड़ियों में शव को देखने के बाद लोगों ने पुलिस को सूचना दी थी। फिलहाल शाहपुरा पुलिस ने मार्ग कायम किया है, दो संदेहियों को हिरासत में लेकर पूछताछ की जा रही है।

एसएसआई बोले- आरोपियों के संबंध में जानकारी नहीं

एसएसआई मुंशीलाल धाकड़ के मुताबिक अजय कुशवाह के पिता विनोद कुशवाह इन दिनों बीमार हैं। शाहपुरा इलाके में 12 नंबर शेड पर उनकी चाय की दुकान है। बीमारी के कारण पिता दुकान नहीं आ रहे हैं। लिहाजा दुकान का संचालन अजय कर रहा था। 12 नंबर शेड के करीब सुसाना इलाका है। यही से बुधवार रात को झाड़ियों से अजय की बाँड़ी को बरामद किया गया है। उसके गले पर पंचकस जैसी नुकीली चीज का निशान मिला है। गुरुवार की दोपहर को बाँड़ी का पीएम कराया गया है। अज्ञात आरोपियों के खिलाफ हत्या का केस दर्ज करने की तैयारी है। फिलहाल आरोपियों के संबंध में कोई जानकारी नहीं मिल सकी है।गुरुवार की दोपहर को पीएम के बाद शव परिजनों को सौंप दिया गया है।

हत्या का शक बिट्टू, बुशरान और विकी पर

मृतक के मामा पंकज कुशवाह ने बताया कि हत्या के पहले भांजा घर में था। उसे कॉल कर किसी ने मिलने बुलाया। रात करीब आठ बजे वे घर से निकला था। इसके बाद उसकी मौत की सूचना मिली। मौके पर बेल्ट तीन हिस्सों में टूटा मिला है। हमें शक है कि भांजे को बेरहमी से पीटने के बाद उसका गला घोंटा गया, फिर किसी नुकीली चीज को उसके गले में घुसा दिया गया। जिससे उसकी मौत हो गई। मुझे जानकारी मिली है कि विकी उर्फ डोनोल्ड, बुशरान और विकी नाम के युवकों ने हत्याकांड को अंजाम दिया है।

मध्यप्रदेश में एमएसएमई की संख्या 20 लाख के पार :मंत्री काश्यप

मार्च 26 तक 25 लाख एमएसएमई के रजिस्ट्रेशन का लक्ष्य

भोपाल (नप्र)। एमएसएमई मंत्री श्री चेतन्य कुमार काश्यप ने बताया है कि मुख्यमंत्री डॉ. मोहन यादव के नेतृत्व में मध्यप्रदेश में सूक्ष्म, लघु और मध्यम उद्यम के पंजीयन (एमएसएमई) के क्षेत्र में उल्लेखनीय उपलब्धि दर्ज की है। भारत सरकार के उद्यम रजिस्ट्रेशन पोर्टल पर अब तक 20 लाख से अधिक सूक्ष्म, लघु और मध्यम इकाईयां पंजीकृत हो चुकी हैं। उद्यम सहायता पोर्टल के अनुसार प्रदेश में अब तक लगभग 23 लाख इकाईयां (आईएमईएस) स्थापित हुई हैं। मंत्री श्री काश्यप ने बताया कि वर्तमान में सूक्ष्म, लघु और मध्यम उद्यम इकाइयों की कुल संख्या 43 लाख 32 हजार से अधिक हो गयी है। जिससे मध्यप्रदेश का स्थान देश के शीर्ष छह राज्यों की सूची में दर्ज हो चुका है। उल्लेखनीय है कि फरवरी 2025 में ग्लोबल इन्वेस्टर्स सम्मिट के दौरान प्रधानमंत्री श्री नरेन्द्र मोदी द्वारा घोषित की गई नवीन एमएसएमई नीति के बाद से बड़े पैमाने पर सूक्ष्म, लघु और मध्यम उद्योग स्थापित हुए हैं।

मंत्री श्री काश्यप ने कहा कि विशेषज्ञों के अनुसार नवीन एमएसएमई विकास नीति 2025, स्टार्ट-अप नीति-2025 ईज ऑफ इंडग बिजनेस जैसी पहल ने उद्यमियों का भरोसा बढ़ाया है। राज्य में उद्यम स्थापना की प्रक्रिया अब पहले से कहीं अधिक आसान और पारदर्शी हो गई है जिससे औद्योगीकरण की प्रक्रिया में तेजी आई है। मंत्री श्री काश्यप ने कहा है कि इस वृद्धि से रोजगार, स्थानीय निवेश और

आत्मनिर्भरता तीनों को एक साथ गति मिली है। एमएसएमई मंत्री श्री चेतन्य कुमार काश्यप ने बताया महिला उद्यमिता में भी पिछले दो वर्षों में 15 प्रतिशत से अधिक की बढ़ोतरी दर्ज की गई है। आंकड़ों के अनुसार वित्तीय वर्ष 2023-24 की अपेक्षा 2024-25 में पंजीकृत इकाईयों की संख्या में 124279 की वृद्धि हुई है। मध्यप्रदेश सरकार का लक्ष्य अब 2026 तक 25 लाख एमएसएमई इकाईयों का आंकड़ा पार करने का है, जिससे 5 लाख से अधिक नए रोजगार सृजित होने की संभावना है। एमएसएमई मंत्री श्री काश्यप ने कहा है कि मुख्यमंत्री डॉ. यादव के नेतृत्व में यह उपलब्धि केवल एक आंकड़ा नहीं है, बल्कि यह मध्यप्रदेश के प्रत्येक जिले में बढ़ती औद्योगिक आत्मनिर्भरता और उद्यमशीलता का दर्पण है। जहाँ 'मेक इन इंडिया', 'वोकल फॉर लोकल', 'विकसित भारत 2047' और 'एक जिला, एक उत्पाद' जैसी राष्ट्रीय पहलों को प्रदेश में प्रभावी रूप से लागू किया गया है वहाँ राज्य सरकार द्वारा लागू की गई नवीन एमएसएमई विकास नीति-2025 और स्टार्टअप नीति: 2025 ने उद्योगों को नई दिशा और गति दी है। उन्होंने कहा कि एमएसएमई विभाग इन प्रयासों को उच्चतम स्तर तक न जाने के लिए सतत रूप से कार्यरत रहेगा, ताकि प्रदेश के उद्योग क्षेत्र में निवेश, नवाचार और रोजगार सृजन को और अधिक प्रोत्साहन मिले।

गुजरात से लेकर दिल्ली तक

सुरेश पचौरी

लेखक भारतीय जनता पार्टी के वरिष्ठ नेता तथा पूर्व केन्द्रीय मंत्री हैं।



भारत के यशस्वी प्रधानमंत्री नरेन्द्र मोदी ने अपने राजनैतिक जीवन में एक और कीर्तिमान रच दिया। वह है- मुख्यमंत्री तथा प्रधानमंत्री के रूप में लगातार 24 वर्षों तक देशवासियों की सेवा करने का उन्हें सुअवसर प्राप्त हुआ है। 7 अक्टूबर 2001 को गुजरात के मुख्यमंत्री पद की शपथ लेने से लेकर प्रधानमंत्री बनने तक का उनका सफर अनगिनत उपलब्धियों से भरपूर है । लोकप्रियता के शिखर पर द्रष्टव्य मोदी जी का प्रभामंडल आज इतना व्यापक बन चुका है कि वे अब ‘वर्ल्ड लीडर’ बन चुके हैं। उनके नेतृत्व में भारत चहुंमुखी विकास कर रहा है और हमारी अर्थव्यवस्था कई गुना छलांग लगा चुकी है। देश के चतुर्दिक हिस्से स्वयमेव विकास की गवाही दे रहे हैं। कश्मीर से लेकर कन्याकुमारी तक सड़कों, रेलमार्गों, हवाई अड्डों, औद्योगिक इकाइयों, विद्युत परियोजनाओं, मेडिकल कालेजों आदि का तेजी से विस्तार हो रहा है। देश में आतंकवाद व नक्सलवाद की जड़ें खोखली होती जा रही है, साथ ही आतंकवाद के प्रति भारत की जीरो टॉलरेंस की नीति से अब संपूर्ण विश्व प्रेरणा ले रहा है। आत्मनिर्भरता और सुरक्षा के मद्देनजर मोदी जी द्वारा उठाए गए कदमों से जनमानस में निश्चिंतता के भाव जागृत हुए हैं ।

‘नये भारत’ के शिल्पकार नरेन्द्र मोदी ने ‘सबका साथ, सबका विकास, सबका विश्वास और सबका प्रयास’ की अवधारणा के साथ विश्व को भारत की शक्ति से परिचित कराया। भारतीय लोकतंत्र में अनुशासन व अन्त्योदय के महत्व को नये सिरे से परिभाषित कर उसे व्यवस्था का मूल आधार बनाया।

साढ़े बारह वर्षों तक गुजरात के मुख्यमंत्री रहे श्री मोदी ने गुजरात राज्य की औद्योगिक क्रांति का केन्द्र बनाकर सर्वांगीण विकास का ऐसा सिलसिला शुरू किया, जो कालांतर में ‘गुजरात मॉडल’ के रूप में जाना गया और देश के विभिन्न प्रदेशों ने उसे अपने-अपने राज्यों में अपनाने के लिए विकास का संप्रक माना। गुजरात में हरित क्रांति लाने का श्रेय भी मोदी

विश्व मानसिक स्वास्थ्य दिवस पर विशेष

स्मिता कुमारी

लेखिका पुर्नवास मनोवैज्ञानिक एवं सत्यमेव मानसिक विकास केंद्र भोपाल की निदेशक हैं।



इस वर्ष विश्व मानसिक स्वास्थ्य दिवस ‘सेवाओं की पहुँच-आपदा और आपातकालीन स्थिति में मानसिक स्वास्थ्य’ थीम के साथ मनाया जा रहा है। प्राकृतिक आपदाओं और आपातकालीन स्थितियों के अलावा, आज एक ऐसी सामाजिक आपदा पर भी चर्चा करना बेहद ज़रूरी है जो देश की आधी आबादी को व्यक्तिगत, पारिवारिक और सामाजिक स्तर पर प्रभावित करती है- महिलाओं को पैतृक संपत्ति में बराबरी का अधिकार न मिलना ।

महिलाओं के अधिकार के लिए बनाया गया हिंदू उत्तराधिकार (संशोधन) अधिनियम, 2005 को भी बने लगभग बीस साल हो चुके हैं । हालाँकि, ज़मीनी स्तर पर यह अधिकार आज भी एक सपना ही है। इस अधिकार से वंचित महिलाएँ पीढ़ी-दर-पीढ़ी धीमी, लेकिन निरंतर चलने वाली आपदा से जूझ रही हैं। चुनावी दौर में एक बड़ा वोट बैंक होने के बावजूद, महिलाओं के अधिकार से जुड़ा यह विषय देश के विकास के मुद्दों में कभी शामिल नहीं हो पाती ।

जबकि सम्पत्ति का अधिकार महिलाओं के लिए एक ऐसा सुरक्षा कवच है जो दहेज और घरेलू हिंसा से जूझ रही महिलाओं को जीवन की सुरक्षा प्रदान कर सकता है। कई महिलाओं की दहेज उत्पीड़न के कारण हत्या या आत्महत्या इस्लिया भी हो जाती है क्योंकि उनके पास स्वतंत्र रूप से जीने, नए सिरे से जीवन शुरू करने और महत्वपूर्ण निर्णय लेने के लिए संपत्ति विशेषकर घर और ज़मीन जैसा कोई सुरक्षा आधार नहीं होता ।

कानूनी प्रावधान और ज़मीनी हकीकत

बीना अग्रवाल और श्रुति नायक ने महिलाओं के भूमि अधिकारों और पैतृक संपत्ति में उनके हिस्से पर कई शोध पत्र प्रस्तुत किए हैं । उनका एक महत्वपूर्ण शोधपत्र 2024 में ‘वर्ल्ड डेवलपमेंट’ पत्रिका के खंड 182 में प्रकाशित हुआ

विश्व मानसिक स्वास्थ्य दिवस

श्रेया तिवारी

संजीव अग्रवाल ग्लोबल एजुकेशनल विश्वविद्यालय, भोपाल



आधुनिक जीवन की तेज़ रफ्तार में तनाव मानो हर व्यक्ति का अनचाहा साथी बन गया है। शहरों की भागदौड़, कार्यस्थलों का दबाव, आर्थिक असुखाई, रिश्तों की जटिलताएँ और भविष्य की चिंताएँ मानसिक असंतुलन को जन्म देती हैं। तनाव अपने आप में कोई बीमारी नहीं है, लेकिन यह धीरे-धीरे मनुष्य के मानसिक और शारीरिक स्वास्थ्य को प्रभावित कर सकता है। तनाव से मानसिक संतुलन तक की यात्रा केवल चिकित्सा या परामर्श का विषय नहीं, बल्कि आत्मबोध, जीवन-दर्शन और आंतरिक शांति की साधना भी है। भारतीय परंपरा में मन को शांत रखने और जीवन में संतुलन बनाए रखने के लिए अनेक उपाय बताए गए हैं, जिनमें ध्यान, योग, प्रार्थना और आत्म संयम प्रमुख हैं।

तनाव की जड़ें अक्सर हमारे भीतर की अपेक्षाओं और बाहरी परिस्थितियों के बीच की दूरी में छिपी होती हैं। जब जीवन की परिस्थितियाँ हमारी इच्छाओं के अनकूल नहीं होतीं, तो मन में बेचैनी और असंतोष उत्पन्न होता है। यह बेचैनी धीरे-धीरे तनाव का रूप ले लेती है। काम के बोझ, प्रतिस्पर्धा और असुरक्षा की भावना में घिरा व्यक्ति स्वयं से दूर होता चला जाता है। उसे अपने भीतर झाँकने का अवसर नहीं मिलता, और यही सबसे बड़ी समस्या बन जाती है। मनोविज्ञान में इसे मानसिक दबाव की स्थिति कहा जाता है, जिसमें व्यक्ति न केवल शारीरिक रूप से थकता है बल्कि मानसिक रूप से भी टूटने लगता है।

प्राचीन भारतीय दर्शन में मन की शांति को जीवन का मूल आधार माना गया है। भगवद्गीता में कहा गया है-

मोदीजी के सेवा, सुरक्षा और सुशासन के बेमिसाल 24 साल

लोकप्रियता के शिखर पर द्रष्टव्य मोदी जी का प्रभामंडल आज इतना व्यापक बन चुका है कि वे अब ‘वर्ल्ड लीडर’ बन चुके हैं। उनके नेतृत्व में भारत चहुंमुखी विकास कर रहा है और हमारी अर्थव्यवस्था कई गुना छलांग लगा चुकी है। देश के चतुर्दिक हिस्से स्वयमेव विकास की गवाही दे रहे हैं। कश्मीर से लेकर कन्याकुमारी तक सड़कों, रेलमार्गों, हवाई अड्डों, औद्योगिक इकाइयों, विद्युत परियोजनाओं, मेडिकल कालेजों आदि का तेजी से विस्तार हो रहा है। देश में आतंकवाद व नक्सलवाद की जड़ें खोखली होती जा रही है, साथ ही आतंकवाद के प्रति भारत की जीरो टॉलरेंस की नीति से अब संपूर्ण विश्व प्रेरणा ले रहा है। आत्मनिर्भरता और सुरक्षा के मद्देनजर मोदी जी द्वारा उठाए गए कदमों से जनमानस में निश्चिंतता के भाव जागृत हुए हैं ।

जी को ही जाता है। गांव-गांव पानी पहुंचाकर लाखों एकड़ बेकार पड़ी भूमि को खेती योग्य बनाने के परिणाममूलक कार्य मोदी जी के ही मुख्यमंत्रित्व काल में हुए, जिससे लाखों किसान आज खुशहाली का जीवन जी रहे हैं। गुजरात की तुलना समृद्ध व विकसित राज्य के रूप में होने के पीछे मोदी जी का कुशल नेतृत्व, दूरदर्शी सोच व समर्पण अतर्निहित है। पार्टी के एक सामान्य कार्यकर्ता से शुरू हुई नरेन्द्र मोदी की सामाजिक व राजनैतिक यात्रा परिश्रम, त्याग, एकनिष्ठा व राष्ट्रप्रेम का जीता-जागता उदाहरण है। साधारण कार्यकर्ता से लेकर देश के प्रधान सेवक के रूप में उनके कालखंड पर दुष्टिगत करें तो यह अवधि सेवा, समर्पण और राष्ट्र प्रथम के अद्भुत समागम से परिपूर्ण मिलेगी। 17 वर्ष की आयु में उनके कसम जनसेवा के लिए जो आगे बढ़े, वे फिर कभी रुके नहीं। ‘इंद्र राष्ट्राय, इंद्र न मम’ की उदात्त भावना से ओतप्रोत होकर उन्होंने अपना जीवन राष्ट्र की सेवा में समर्पित कर दिया। मोदी जी राजनीति में नैतिकता और शुचिता के पक्षधर हैं। राजनीति को वे सेवा का एक जरिया मानते हैं, धनार्जन का माध्यम नहीं।

नरेन्द्र मोदी एक ऐसे कर्मयोगी हैं, जिनका जीवन सेवा की संकल्पबद्धता तथा राष्ट्रबोध की दृढ़ता से ओतप्रोत है। वे ऐसे जननेता हैं, जिनके लिए संपूर्ण वसुधा कुटुम्बवत् है। वे भारत की 140 करोड़ जनता को अपना परिवार मानकर उसे मनसा, वाचा, कर्मणा व्यवहार में लाते हैं । उनके नेतृत्व में आज केवल आर्थिक रूप से ही नहीं वरन् सामरिक रूप से भी हमारा देश शक्तिशाली बना है । अमेरिका, रूस, चीन जैसे देश भारत का लोहा मानने लगे हैं । पड़ोसी देश चीन

दोस्ती के लिए बेताब है । ‘आपरेशन सिंदूर’ की गाथा तो पूरे विश्व में गूंज रही है । दुनिया ने देखा है कि पाकिस्तान कैसे ‘त्राहिमाम्-त्राहिमाम्’ की स्थिति में



आकर भारत के आगे गड़गड़िया था । पहलगाम की घटना के बाद पाकिस्तान को सबक सिखाने का मोदी जी ने जो संकल्प लिया था, उसे पूरा कर देशवासियों को यह भरोसा दिलाया कि मोदी जो कहते हैं, उसे पूरा करते हैं । ‘मोदी है तो मुमकिन है’, यह कथन अब पुराना हो चुका है, अब तो ‘मोदी है तो देश सुरक्षित है’, यह विश्वास देशवासियों के दिलों में रच-बस गया है । प्रधानमंत्री ने देश की सुरक्षा से जुड़े मुद्दों को सर्वेव प्राथमिकता में रखा है, उनका मानना है कि हम सुरक्षित

तभी रह सकते हैं, जब हमारे पास रक्षा संसाधन भरपूर मात्रा में उपलब्ध हों । इसी परिप्रेक्ष्य में केन्द्र सरकार ने देश के रक्षा बजट में काफी बढ़ोतरी की। रक्षा बजट 2014 में 46,429 करोड़ रुपये था, वह 2024 में 1.27 लाख करोड़ रुपये हो चुका है । देश में पहले 65-70 प्रतिशत रक्षा उपकरण आयात किये जाते थे वहीं अब 65 प्रतिशत रक्षा उपकरण भारत में ही तैयार हो रहे हैं। आज भारत लगभग 100 देशों को रक्षा उपकरण निर्यात कर रहा है और भारत का निर्यात 2013-14 में 686 करोड़ रुपये का था जो बढ़कर 23,000 करोड़ रुपये हो गया है।

अंतर्राष्ट्रीय संदर्भों में बात की जाए तो आज पूरे विश्व में हमारे प्रधानमंत्री श्री मोदी की धाक जम चुकी है । विश्व मंच पर उनका कद बहुत ऊंचा हो चुका है, उनका नाम दूरदर्शी व अग्रणी नेताओं में शुमार हो चुका है। वे दुनिया के जिस भी देश में जाते हैं, वहां के राष्ट्राध्यक्ष अपने देश के सर्वोच्च नागरिक सम्मान से उन्हें नवाजने में गर्व का अनुभव करते हैं। विगत साढ़े ग्यारह वर्षों के दौरान मोदी जी ने अनेक देशों की यात्रा की, उन देशों के साथ विभिन्न क्षेत्रों में हुए एमओयू इस बात के संकेत हैं कि मोदी जी ऐसे हर देश के लिए भारत का दरवाजा खोल रहे हैं, जो यहां आकर हमारी नीतियों और शर्तों के अनुसार निवेश करें, जिससे भारत समृद्धशाली बने । उल्लेखनीय है कि भारत के मित्र देशों की संख्या दिनों-दिन बढ़ती जा रही है, जो उभयपक्षीय व्यावसायिक हितों के मद्देनजर एक सुखद संकेत है।

मोदी जी की व्यक्तित्व में भारत, भारतीयता और भारतीय संस्कृति का समुच्चय समाहित है। उनका विजन है कि भारत तरक्की करे, भारतीयता बरकरार

रहे और भारतीय संस्कृति का संरक्षण-संवर्धन हो। इस दिशा में उनके निर्देशन में राजनैतिक, सामाजिक, सांस्कृतिक तथा आर्थिक क्षेत्रों में हुए कार्य स्तुत्य हैं । उनके नेतृत्व में आज ‘नया भारत’ दुनिया के सामने सर ऊंचा कर चल रहा है । भारत मजबूत तो बना ही है, अब वह ‘अजेय’ बन चुका है।

मोदी जी के नेतृत्व में आज का भारत विश्वगुरु बनने की ओर अग्रसर है। अपने आत्मबल के सहारे हमारा देश दुनिया का प्रे्रक बन चुका है। श्री नरेन्द्र मोदी ने पिछले 24 वर्षों में देश दुनिया की सोच बदल दी। उनकी विकासोन्मुखी व जनहितैषी योजनाओं एवं समाज के सर्वहारा वर्ग के कल्याण के लिए उठाए गए कदमों की वजह से जो आमूल-चूल बदलाव आए हैं, उससे नये भारत की नई तस्वीर बहुत साफ देखी जा सकती है ।

साढ़े बारह साल प्रधानमंत्री के रूप में सेवारत श्री नरेन्द्र मोदी के कार्यकाल पर विहंगम दृष्टि डाली जाए तो सुस्पष्ट नजर आता है कि उन्होंने भारत के मान-सम्मान, गौरव, गरिमा और अस्मिता से कभी समझौता नहीं किया। उन्होंने सदैव राष्ट्रहित को सर्वोपरि मानते हुए उसे वरीयता दी। भारत को उत्कर्ष, तरक्की व खुशहाली के सर्वोच्च पायदान पर ले जाने का उनका स्वप्न निःसंदेह पूरा होगा। भारत को विश्वगुरु बनाने के लिए अहर्निश काम करने वाले ऐसे कर्मयोगी प्रधानमन्त्री श्री नरेन्द्र मोदी के प्रति हम हृदय से सद्बधावना व्यक्त करते हुए यह सदीच्छा रखते हैं कि उनके नेतृत्व में भारत सदैव आलोकित होता रहे।

चुनौती है पैतृक संपत्ति से वंचित महिलाओं का मानसिक स्वास्थ्य

है। यह शोधपत्र विशेष रूप से 2005 के हिंदू उत्तराधिकार (संशोधन) अधिनियम के बाद भारतीय अदालतों द्वारा महिलाओं को विरासत में उनके हिस्से का अधिकार देने के रूझान का विश्लेषण करता है। उन्होंने 2005 से 2020 की अवधि में उच्च न्यायालयों के 505 निर्णयों का अध्ययन किया है।

हिंदू उत्तराधिकार (संशोधन) अधिनियम, 2005

इस अधिनियम के तहत, बेटियों को बेटों के बराबर सहदायिक का दर्जा दिया गया है। हालाँकि, इस संशोधन के बाद भी हिंदू महिलाओं को यह अधिकार मिलने की संख्या केवल 11.6 प्रतिशत है। यह आँकड़ा यह भी दर्शाता है कि अधिकांश भूमि मालिक महिलाएँ विधवाएँ हैं, न कि बेटियों। यह स्पष्ट रूप से इंगित करता है कि 2005 के संशोधन का ज़मीनी स्तर पर उतना अपेक्षित प्रभाव नहीं पड़ा है। मुस्लिम कानून में पैतृक और पिता की स्व-अर्जित संपत्ति में कोई अंतर नहीं है। महिलाओं को आमतौर पर अपने भाइयों से आधा हिस्सा मिलता है। यदि किसी दंपति को केवल बेटियाँ हैं, तो उन्हें पूरा अधिकार है। ईसाई कानून में भारतीय उत्तराधिकार अधिनियम, 1925 के अनुसार, सभी बेटियों को पिता की संपत्ति में समान अधिकार दिए जाते हैं। यदि किसी महिला का पति मर जाता है, तो उसे संपत्ति का 1/3 हिस्सा मिलता है, और शेष हिस्सा बच्चों में बराबर बांटा जाता है। सभी धर्मों में कानून महिलाओं को अधिकार देते हैं, लेकिन सामाजिक मानदंड, पारिवारिक दबाव और जागरूकता की कमी के कारण कई महिलाएँ अपने अधिकारों का दावा नहीं कर पाती हैं। अपने ही मायके में पैतृक संपत्ति के अधिकार की माँग करना इतनी बड़ी हिमाकत माना जाता है कि कई महिलाएँ ससुराल में गरीबी या हिंसा को सहन करती रहती हैं, लेकिन एक नया जीवन शुरू करने के लिए मायके में अपने अधिकार की बात नहीं करतीं विश्व बैंक की 2023 की एक रिपोर्ट बताती है कि भारत में केवल 20 प्रतिशत महिलाएँ विश्व स्तर पर भूमि की मालिक हैं। हालाँकि, इसमें से कितनी प्रतिशत संपत्ति पैतृक

अधिकार से प्राप्त हुई है, इसका कोई स्पष्ट आँकड़ा ज्ञात नहीं है। यानी, कुल मिलाकर 20 साल बाद भी महिलाओं के पैतृक संपत्ति के अधिकार का सही आँकड़ा सामने नहीं है, न ही इसकी राष्ट्रीय स्तर पर कोई जागरूकता या ठोस कार्रवाई का प्रभाव दिखाई देता है। ऐसे में, क्या केवल कानून बना देना ही महिलाओं के सशक्तिकरण का उद्देश्य पूरा करता है? यह जानना और इस कानून के क्रियान्वयन को प्राथमिकता देना आवश्यक है कि किस प्रकार इस अधिकार से वंचित महिलाएँ मानसिक, सामाजिक, पारिवारिक, आर्थिक और

महिलाओं के अधिकार के लिए बनाया गया हिंदू उत्तराधिकार (संशोधन) अधिनियम, 2005 को भी बने लगभग बीस साल हो चुके हैं। हालाँकि, ज़मीनी स्तर पर यह अधिकार आज भी एक सपना ही है। इस अधिकार से वंचित महिलाएँ पीढ़ी-दर-पीढ़ी धीमी, लेकिन निरंतर चलने वाली आपदा से जूझ रही हैं। चुनावी दौर में एक बड़ा वोट बैंक होने के बावजूद, महिलाओं के अधिकार से जुड़ा यह विषय देश के विकास के मुद्दों में कभी शामिल नहीं हो पाती।

व्यक्तिगत रूप से आपदाओं का सामना कर रही हैं पैतृक संपत्ति अधिकार के बिना महिलाएँ कैसे प्रभावित होती हैं, संपत्ति का अधिकार न मिलना महिलाओं के लिए एक धीमी गति की, लेकिन स्थायी आपदा है, जिसके निम्नलिखित गंभीर प्रभाव पड़ते हैं-

1. आर्थिक आपदा

निर्भरता और असुरक्षा- इस अधिकार की कमी से कई महिलाएँ हमेशा अपने जीवन यापन के लिए आर्थिक रूप से दूसरों पर निर्भर रहती हैं, और संपत्ति पर नियंत्रण न होने के कारण आर्थिक रूप से कमज़ोर हो जाती हैं।

सशक्तीकरण में बाधा- वे अपने जीवन के कई अहम फैसले स्वयं नहीं ले पातीं, जो सीधे तौर पर उनके

सशक्तीकरण को बाधित करता है।

बुनियादी आवश्यकता से वंचित होना- संपत्ति (खासकर ज़मीन या घर) आय और सुरक्षा का सबसे महत्वपूर्ण स्रोत होती है, जिसे मानवतावादी मनोवैज्ञानिक दृष्टिकोण के अनुसार मनुष्य की आवश्यक ज़रूरतों में प्राथमिकता की श्रेणी में रखा गया है। इससे वंचित होने पर महिलाएँ आर्थिक रूप से असुरक्षित हो जाती हैं। यह स्थिति पूरे परिवार और अंततः पूरे समाज को प्रभावित करती है।

2. जीवन और स्वास्थ्य पर खतरा

शारीरिक और मानसिक आघात- घरेलू हिंसा और दहेज उत्पीड़न से प्रभावित महिलाओं में गंभीर शारीरिक चोट, विकलांगता और यहाँ तक कि मृत्यु (दहेज हत्या या आत्महत्या) का खतरा बढ़ जाता है।

मानसिक स्वास्थ्य समस्याएँ- लगातार तनाव, भय और अपमान से महिलाओं में गंभीर मानसिक स्वास्थ्य समस्याएँ जैसे डिप्रेशन, चिंता और पोस्ट-ट्रॉमेटिक स्ट्रेस डिसऑर्डर (PTSD) पैदा हो सकती हैं, जो किसी भी आपदा के पीड़ितों में पाए जाते हैं।

3. सामाजिक और आर्थिक पतन

सामाजिक बहिष्कार- कई बार प्रेम विवाह या अन्य कारणों से पीड़ित महिला को अक्सर मायके और ससुराल, दोनों जगहों पर सामाजिक बहिष्कार का सामना करना पड़ता है।

सुरक्षा जाल का टूटना- संपत्ति, खासकर विवाह टूटने, विधवा होने या बुढ़ापे में, एक सुरक्षा जाल का काम करती है। अधिकार न मिलने पर यह जाल टूट जाता है, और महिलाएँ पूरी तरह से दूसरों पर निर्भर हो जाती हैं।

शोषण के प्रति संवेदनशीलता- आर्थिक निर्भरता महिलाओं को दहेज उत्पीड़न, घरेलू हिंसा या अन्य प्रकार के शोषण के लिए अधिक संवेदनशील बना देती है, क्योंकि उनके पास घर छोड़कर जाने या नए सिरे से शुरुआत करने का कोई आधार नहीं होता ।

तनाव से संतुलन तक : मानसिक स्वास्थ्य की यात्रा

‘मन एव मनुष्याणां कारणं बन्धमोक्षयोः।’ (मनुष्य के बंधन और मुक्ति का कारण केवल मन ही है।)

यदि मन असंतुलित हो जाए तो व्यक्ति जीवन के हर क्षेत्र में अस्थिरता महसूस करता है, और यह दिन शांत हो तो कठिन से कठिन परिस्थिति में भी बच संचालन बनाए रख सकता है। तनाव से बाहर आने के लिए सबसे पहला कदम अपने मन को समझना होता है। यह यात्रा बाहर की ओर नहीं, बल्कि भीतर की ओर होती है। तनाव के दौरान मनुष्य का ध्यान भविष्य या अतीत में उलझा रहता है। वह वर्तमान क्षण में जीना भूल जाता है। यही कारण है कि तनाव की स्थिति में मनुष्य को एकाग्रता में कठिनाई होती है, नींद में खलल पड़ता है और निर्णय क्षमता कमजोर पड़ जाती है। प्राचीन योगशास्त्र में कहा गया है-

‘योगश्चित्तवृत्तिनिरोधः।’

(योग चित्त की वृत्तियों को रोकने का साधन है।)

योग केवल शारीरिक आसनों का अभ्यास नहीं, बल्कि यह मन को केंद्रित करने और विचारों को नियंत्रित करने की प्रक्रिया है। ध्यान और प्राणायाम के अभ्यास से मनुष्य तनाव को कम कर सकता है और अपने भीतर एक गहरी शांति का अनुभव कर सकता है। तनाव का प्रभाव केवल मन पर नहीं, शरीर पर भी होता है। लगातार तनाव में रहने से शरीर में हार्मोनल असंतुलन उत्पन्न होता है, जिससे उच्च रक्तचाप, सिरदर्द, नींद की कमी, पाचन संबंधी परेशानियाँ और हृदय रोग जैसी समस्याएँ बढ़ जाती हैं। विश्व स्वास्थ्य संगठन के अनुसार आज विश्व की लगभग 25 प्रतिशत जनसंख्या किसी ना किसी रूप में तनाव या मानसिक स्वास्थ्य समस्याओं से प्रभावित है। भारत में भी अवसाद और तनाव से संबंधित मामलों की

संख्या तेजी से बढ़ रही है। नेशनल हेल्थ प्रोफाइल के अनुसार देश में हर पाँच में से एक व्यक्ति किसी न किसी मानसिक स्वास्थ्य समस्या से प्रभावित है, लेकिन बहुत कम लोग ही उपचार तक पहुँच पाते हैं।

भारतीय संस्कृति में तनाव से मुक्ति का मार्ग केवल बाहरी उपचार में नहीं, बल्कि आत्मसंयम और जीवन-

तनाव की जड़ें अक्सर हमारे भीतर की अपेक्षाओं और बाहरी परिस्थितियों के बीच की दूरी में छिपी होती हैं। जब जीवन की परिस्थितियाँ हमारी इच्छाओं के अनुकूल नहीं होतीं, तो मन में बेचैनी और असंतोष उत्पन्न होता है। यह बेचैनी धीरे-धीरे तनाव का रूप ले लेती है। काम के बोझ, प्रतिस्पर्धा और असुरक्षा की भावना में घिरा व्यक्ति स्वयं से दूर होता चला जाता है। उसे अपने भीतर झाँकने का अवसर नहीं मिलता, और यही सबसे बड़ी समस्या बन जाती है। मनोविज्ञान में इसे मानसिक दबाव की स्थिति कहा जाता है, जिसमें व्यक्ति न केवल शारीरिक रूप से थकता है बल्कि मानसिक रूप से भी टूटने लगता है।

दर्शन में निहित है। उपनिषदों में कहा गया है- ‘शान्तिः परमं सुखम्।’ (शांति ही परम सुख है।)

ह्यात्मनो बन्धुरात्मैव रिपुरात्मनः।’ (मनुष्य को स्वयं अपने द्वारा ही ऊपर उठना चाहिए और स्वयं को नीचे नहीं गिराना चाहिए। मनुष्य स्वयं ही अपना मित्र है और स्वयं ही अपना शत्रु।)

तनाव से मानसिक संतुलन तक की यात्रा एक सतत साधना है। इसमें व्यक्ति को अपनी सीध को परिवर्तित करना होता है, जीवन के प्रति दृष्टिकोण में सरलता और स्वीकार्यता लानी होती है। यह यात्रा केवल मनोवैज्ञानिक नहीं, बल्कि आध्यात्मिक भी है। जब व्यक्ति स्वयं के भीतर झोंकना सीख जाता है, तब वह जान पाता है कि तनाव बाहरी परिस्थितियों से नहीं, बल्कि मन की स्थिति से उत्पन्न होता है।

मानसिक स्वास्थ्य के इस मार्ग पर चलने वाला व्यक्ति न केवल स्वयं के जीवन को संतुलित करता है, बल्कि दूसरों के लिए भी प्रेरणा बन सकता है। उसका व्यवहार, विचार और दृष्टिकोण समाज में सकारात्मकता का प्रसार करता है। तनाव को हराना कोई एक क्षण का कार्य नहीं, बल्कि यह निरंतर अभ्यास, संजगता और आत्मविश्वास की प्रक्रिया है। जीवन में चुनौतियाँ रहेगी, परिस्थितियाँ बदलती रहेंगी, लेकिन यदि मन स्थिर है तो हर परिस्थिति में संतुलन संभव है। यही मानसिक स्वास्थ्य की सच्ची पहचान है। जैसे प्राचीन ग्रंथों में कहा गया है-

‘मनसि शान्तिः परमं बलम्।’

(मन की शांति ही सर्वोच्च बल है।)

यही शांति तनाव से संतुलन तक की यात्रा का अंतिम पड़ाव है, और यहीं से मानसिक स्वास्थ्य की वास्तविक यात्रा प्रारंभ होती है, एक ऐसी यात्रा जो व्यक्ति को स्वयं से जोड़ती है, जीवन को गहराई से समझने का अवसर देती है और अस्तित्व में अर्थ भरती है।

किसानों की दुगुनी आमदनी का रास्ता पशुपालन से संभव: प्रभारी मंत्री श्री पटेल

दुग्ध समृद्धि संपर्क अभियान कार्यक्रम में शामिल हुए प्रभारी मंत्री



विदिशा (निप्र)। मुख्यमंत्री डॉ. मोहन यादव ने प्रदेश के किसानों की दुगुनी आमदनी के लिए उन्नत नस्ल के पशुपालन की राह दिखाई है। इसे आगे बढ़ाने के लिए विभाग विशेष पहल कर रहा उक्त आशय के विचार पशुपालन एवं डेयरी विभाग के राज्यमंत्री श्री लखन पटेल ने मंगलवार को विदिशा जिले के ग्राम क्योटा में आयोजित दुग्ध समृद्धि संपर्क

अभियान कार्यक्रम को संबोधित करते हुए व्यक्त किए हैं। प्रभारी मंत्री श्री लखन पटेल ने कहा कि किसानों की दुगुनी आय का द्वार पशुपालन से संभव है। खेती उपज अपनी चरम सीमा पर है। प्रति एकड़ फसल उत्पादन में हो रही वृद्धि के रेखांकित करते हुए उन्होंने कहा कि अधिकतम पच्चीस से तीस क्विंटल उत्पादन

आधुनिक खेती से मिल रहा है। जबकि दुग्ध उत्पादन में अपार संभावनाएं हैं जितने अधिक हम गाय भैंस रखेंगे उतना अधिक मुनाफा कमाया जा सकता है। उन्होंने विभाग के माध्यम से पशुपालकों के हितार्थ में लिए गए निर्णय पर भी प्रकाश डाला है। प्रभारी मंत्री श्री पटेल ने कहा कि नौकरी में सीमित आमदानी होती है किन्तु खेती, फलोउद्यान और दुग्ध

उत्पादन में असिमित होने की पूरी संभावनाएं हैं। बस हम गंभीर हो कर आधुनिक संसाधनों का पूरी ईमानदारी से सदोपयोग करें। मानव जीवन के इस बदलाव स्वरूप में हम कैसे आर्थिक रूप से सशक्त हों यह विचारणीय नहीं क्रियान्वयन का समय है। - पशुपालक से मिले प्रभारी मंत्री - प्रभारी मंत्री श्री लखन पटेल ग्राम क्योटा में दुग्ध समृद्धि संपर्क अभियान तहत आयोजित कार्यक्रम के दौरान इसी ग्राम में बड़े स्तर पर पशुपालन कर अपनी आय को बढ़ाने वाले पशुपालक श्री नितिन दांगी से मिले। प्रभारी मंत्री श्री पटेल ने पशुपालक श्री दांगी की डेयरी का अवलोकन किया है। इस दौरान पशुपालक द्वारा अवगत कराया गया कि वह 2017 से डेयरी का संचालन कर रहे है और अच्छी आय अर्जित कर रहे हैं। वर्तमान में वह शासन की योजनाओं का लाभ भी ले रहे है और पशु संवर्धन का कार्य कर रहे है। पशु संवर्धन में चौथी पीढ़ी की बछिया भी आ गई है लगातार एआई और ईडीटी के माध्यम से बाहर से सीमेन लाकर पशु संवर्धन के कार्यों का संपादन किया जा रहा है। - नस्ल सुधार - पशु पालन एवं डेयरी मंत्री श्री लखन पटेल ने कहा कि प्रदेश में गौवर्शीय नस्ल सुधार की ओर विशेष ध्यान दिया जा रहा है। देशी नस्ल की गायों से उन्नत नस्ल की बछिया जन्मे

इसके लिए कृत्रिम गर्भाधान अभियान विशेष तौर पर संचालित हो रहा है। उन्होंने कहा कि विभागीय कार्यों की मानीटरिंग के लिए नवीन संसाधनों का अधिक से अधिक दोहन किया जा रहा है जिसके परिणामस्वरूप अब दिन भर में क्या क्या गतिविधियों का संचालन किया गया। कृत्रिम गर्भाधान के उपरांत हरेक गाय की मानीटरिंग प्रदेश स्तर पर की जा रही है। उन्होंने कहा कि विभाग के कार्यों से हरेक ग्रामीण सुगमता से अवगत हो की पृथक से रणनीति बनाई गई है। सड़कों पर गाय सड़कों पर गौ- विचरण की समस्याओं के निदान हेतु प्रदेश में विशेष प्रयास किए जा रहे हैं कि जानकारी देते हुए पशुपालन एवं डेयरी राज्य मंत्री श्री पटेल ने कहा कि हरेक जिले में पांच से दस हजार गौवंश को रखने के लिए प्रथम चरण में एक एक गौशाला तैयार कराई जा रही है। आवश्यकता पड़ने पर एक से अधिक गौशालाओं का निर्माण कराया जाएगा। कार्यक्रम को कैलाश रघुवंशी ने भी संबोधित किया। इस अवसर पर अपर कलेक्टर श्री अनिल कुमार डामोर, अतिरिक्त पुलिस अधीक्षक श्री प्रशांत चौबे, एसडीएम श्रीमती शशि मिश्रा, पशु चिकित्सा सेवाएं विभाग के उप संचालक डॉ. एनके शुक्ला समेत विभागीय अन्य अधिकारी ग्रामीण जन मीडियाकर्मी मौजूद रहे।



भावांतर योजना से किसानों को सोयाबीन फसल बेचने पर मिलेगा न्यूनतम समर्थन मूल्य का पूरा लाभ

शासन द्वारा एमएसपी और मंडी में विक्रय की गई उपज का अंतर सीधे किसानों के बैंक खाते में किया जायेगा जमा

नर्मदापुरम (निप्र)। मध्यप्रदेश सरकार द्वारा सोयाबीन उत्पादक किसानों के हित में भावांतर भुगतान योजना को प्रारंभ किया गया है। इस योजना के तहत किसानों को यदि फसल की बिक्री न्यूनतम समर्थन मूल्य से कम दर पर होती है, तो उस अंतर की राशि प्रत्यक्ष लाभ अंतरण के माध्यम से सीधे उनके बैंक खातों में जमा की जाएगी। कलेक्टर सुश्री सोनिया मीना के निर्देशानुसार जिले में योजना की व्यापक जनजागरूकता हेतु कृषि विभाग द्वारा किसान संगोष्ठियों, किसान चौपालों, खेत पाठशालाओं एवं रैलियों का आयोजन किया जा रहा है। इसी क्रम में विकासखंड पिपरिया के ग्राम डाबका में कृषि विभाग की कृषि विस्तार अधिकारी सुश्री सभ्यता महाबिया द्वारा किसानों के मध्य

भावांतर भुगतान योजना की विस्तृत जानकारी दी गई। उन्होंने किसानों को योजना के उद्देश्य, पात्रता, पंजीयन प्रक्रिया एवं लाभ प्राप्त करने की संपूर्ण जानकारी प्रदान की। उन्होंने बताया कि योजना का लाभ प्राप्त करने हेतु कृषकों को ई-उपार्जन पोर्टल पर 3 अक्टूबर से 17 अक्टूबर 2025 तक पंजीयन करने की सुविधा उपलब्ध है। किसान भाई अपने निकटतम कॉमन सर्विस सेंटर (कियोस्क), सहकारी समिति या एमपी किसान पोर्टल के माध्यम से पंजीयन करवा सकते हैं। कृषि विभाग द्वारा किसानों से अपील की गई है कि वे समय पर पंजीयन कर योजना का लाभ अवश्य प्राप्त करें, जिससे उन्हें अपनी मेहनत का उचित मूल्य मिल सके और आर्थिक सुरक्षा सुनिश्चित हो।

सक्षिप्त समाचार

आईआईएम इन्दौर के सदस्यों का भ्रमण

विदिशा (निप्र)। आईआईएम इन्दौर के 25 सदस्यों का दल विदिशा जिले के प्रवास पर आया है उक्त दल दस अक्टूबर तक भ्रमण कर ग्राम पंचायतों में शैक्षणिक सहूलियतों को बढ़ाने हेतु अपने उपायों का सांझा करेगा। आईआईएम के सदस्यीय दल ने सोमवार को जिला पंचायत सीईओ श्री ओपी सनौड़िया से सौजन्य मुलाकात की। जिले में प्रवास के दौरान संपादित किए जाने वाले कार्यों, भ्रमण अवलोकन की बिन्दुओं से अवगत कराया गया है। आजीविका मिशन के जिला प्रबंधक श्री संजय चैरसिया ने बताया कि दल के सदस्यों को जिले की ग्राम पंचायतों में शैक्षणिक भ्रमण कराया जाएगा। इसके पश्चात प्लान की जानकारी दी जाएगी और ग्यारसपूर जनपद पंचायत में आवासीय भ्रमण कर जानकारीयें साझा की जाएगी। सभी दल के सदस्यों को ग्राम पंचायत रंगई, हांसुआ एवं ग्यारसपूर में प्रतिभागियों से संवाद कराया जाएगा।

समीक्षा बैठक के दौरान फसल कटाई प्रयोग पर विशेष बल दिया

विदिशा (निप्र)। कलेक्टर श्री अंशुल गुप्ता ने लंबित आवेदनो की समीक्षा बैठक के दौरान फसल कटाई प्रयोग पर विशेष बल दिया। उन्होंने कहा कि तहसीलदार व एसडीएम को निर्धारित प्रतिशत लक्ष्यों के अनुसार फसल कटाई का प्रयोग अपनी उपस्थिति में कराना सुनिश्चित करें। आदेश के परिपालन में सोयाबीन फसल कटाई प्रयोग के निर्धारित लक्ष्यों की पूर्ति हेतु राजस्व अधिकारियों के द्वारा खेतों में पहुंचकर अपनी उपस्थिति में फसल कटाई का प्रयोग कर आनावारी की जानकारी प्राप्त की जा रही है। नटेशन तहसीलदार श्री आनंद जैन ने अपनी उपस्थिति में ग्राम मूझरा पीताम्बर में पहुंचकर फसल कटाई प्रयोग की प्रक्रिया संपादित कराई है।

भावांतर योजना के पंजीयन कार्यों का जायजा

विदिशा (निप्र)। सिरोंज एसडीएम श्री एचआर विश्वकर्मा ने पटवारियों की बैठक आयोजित कर अनुविभाग क्षेत्र में सोयाबीन फसल लेने वाले सभी कृषकों का भावांतर योजना के तहत पंजीयन कराए जाने पर बल दिया है। उन्होंने पटवारियों को अपने-अपने कार्य क्षेत्रांतर्गत संबंधित किसानों से सम्पर्क कर पंजीयन करने के लिए निर्धारित प्रक्रिया से अवगत कराया और क्षेत्रों के भ्रमण के दौरान बतलाई गई प्रक्रिया अनुसार भावांतर योजना के पात्रताधारक कृषकों का अनिवार्यतः पंजीयन कराए। उक्त कार्य में किसी भी प्रकार की दिक्कत आती है तो अविलम्ब वरिष्ठ कार्यालयों को अवगत कराए। बैठक में तहसीलदार श्री संजय चैरसिया के अलावा सभी पटवारी मौजूद रहे।

एनआईएमएचआर में निशुल्क सीआईई कार्यक्रम आयोजित

सीहोर (निप्र)। सीहोर स्थित राष्ट्रीय मानसिक स्वास्थ्य पुनर्वास संस्थान में एनआईईपीआईडी, एनआईएमएचआर एवं जय वकील फाउंडेशन द्वारा «एनआईईपीआईडी दिशा पाठ्यक्रम प्रशिक्षण-» के तहत निशुल्क सीआईई कार्यक्रम आयोजित किया गया। कार्यक्रम का शुभारंभ सामाजिक न्याय एवं दिव्यांगजन सशक्तिकरण विभाग के उप संचालक श्री महेश यादव एवं एनआईएमएचआर के निदेशक डॉ. अखिलेश कुमार शुक्ला ने किया। कार्यक्रम में कुल 60 पुनर्वास पेशेवरों ने प्रशिक्षण प्राप्त किया।

गुरु गोविंद सिंह शाखा ने पथ संचलन निकाला

बैतूल, निप्र। बैतूल राष्ट्रीय स्वयंसेवक संघ के शताब्दी वर्ष को लेकर देशभर में पथ संचलन निकाला जा रहा है। इसी क्रम में अवस्थी पेट्रोल पंप के पीछे गोखना गुरु गोविंद सिंह शाखा के द्वारा पथ संचलन शहर के निर्धारित मार्गों से निकाला। शाखा कार्यवाह ने बताया गुरु गोविंद सिंह बस्ती के 250 से अधिक स्वयंसेवकों ने भाग लिया। कार्यक्रम के मुख्य वक्ता शिवराज झाड़े ने राष्ट्रीय स्वयंसेवक संघ के 100 वर्ष पूरे होने पर शताब्दी समारोह मनाया जा रहा है। इसके साथ ही पंच परिवर्तन जिसमें सामाजिक समरसता, कुटुंब प्रबोधन, पर्यावरण, स्व का बोध, नागरिक शिक्षाचार के बारे में विस्तार से बताया।



कलेक्ट्रेट परिसर में स्वच्छता श्रमदान अभियान का आयोजन

बैतूल (निप्र)। कलेक्टर श्री नरेन्द्र कुमार सूर्यवंशी के निर्देशानुसार स्वच्छता को संस्थागत रूप देने के विशेष अभियान में कलेक्ट्रेट परिसर में स्वच्छता श्रमदान कार्यक्रम आयोजित किया गया। इस अवसर पर संयुक्त कलेक्टर श्री मकसूद अहमद एवं डिप्टी कलेक्टर श्रीमती तृप्ति पटेलरिया ने भाग लेकर स्वच्छता के प्रति जागरूकता का संदेश दिया। अधिकारियों और कर्मचारियों ने अपने हाथों से परिसर की सफाई करते हुए

यह संदेश दिया कि स्वच्छता केवल एक सरकारी अभियान नहीं, बल्कि समाज की सामूहिक जिम्मेदारी है। श्रमदान के दौरान परिसर से गंदगी, कचरा और पॉलीथिन हटाकर स्वच्छता का संदेश दिया। कार्यक्रम में कलेक्ट्रेट के अधिकारी, कर्मचारी एवं नगर पालिका के कर्मचारीगण सक्रिय रूप से शामिल हुए। सभी ने मिलकर परिसर को स्वच्छ बनाते हुए आम नागरिकों से भी संदेश दिया। अधिकांश-पास स्वच्छता बनाए रखने की अपील की।

सक्षम कार्यक्रम के तहत एक दिवसीय उन्मुखीकरण एवं समीक्षा बैठक संपन्न

बैतूल (निप्र)। सक्षम कार्यक्रम के अंतर्गत विकासखंड शाहपुर में प्रधानाचार्यों एवं प्रधानाध्यापकों के लिए एक दिवसीय उन्मुखीकरण कार्यशाला एवं समीक्षा बैठक का आयोजन किया गया। इस कार्यशाला में कुल 71 प्रधानाचार्य एवं प्रधानाध्यापक सम्मिलित हुए। सहायक आयुक्त श्री विवेक कुमार पांडे ने ऑनलाइन जुड़कर सभी विद्यालय प्रमुखों से संवाद किया तथा सक्षम कार्यक्रम के अंतर्गत की जा रही गतिविधियों की समीक्षा की। साथ ही सक्षम कार्यक्रम के सत्रों को प्रत्येक शाला की समय सारणी से जोड़कर गुणवत्तापूर्ण संचालन किए जाने के निर्देश दिए। उन्होंने स्पष्ट निर्देश दिए कि कार्यक्रम में किसी भी प्रकार की त्रुटि या शिथिलता स्वीकार नहीं की जाएगी।

विकासखंड शिक्षा अधिकारी श्री जीआर बड़ें ने शिक्षण कार्यों एवं स्ट्याफ दायित्वों में समनता लाने की दिशा में अपने विचार साझा किए और निर्देश दिए कि संकुल प्राचार्य मासिक बैठक में सक्षम एजेंडा की समीक्षा को अनिवार्य रूप से शामिल करें। ब्लॉक स्त्रोत समन्वयक श्री राधेलाल भादे ने सभी संकुल प्राचार्यों एवं सीएससी को प्रतिमाह 2-3 एसक्यूएमएफ फॉर्म भरने के निर्देश दिए, ताकि विद्यालयों में सतत शैक्षणिक गुणवत्ता की निगरानी सुनिश्चित की जा सके। कार्यशाला के दौरान वर्ष 1 एवं 2 के जीवन कौशल मॉड्यूल पर विशेष चर्चा हुई। संदीपनि



बालक शाला शाहपुर के प्राचार्य श्री कमलेश शर्मा सर द्वारा विद्यालय में संचालित सक्षम कार्यक्रम को लेकर अपने अनुभव साझा किए गए। साथ ही मास्टर ट्रेनर श्री गणेश कुमार द्वारा डेमो सत्र आयोजित किया गया, जिनमें वास्तविक शिक्षण प्रक्रियाओं का प्रदर्शन किया गया। जेंड ट्रांसफॉर्मेटिव दृष्टिकोण पर भी विचार-विमर्श किया गया तथा शिक्षण में इसे एकीकृत करने के व्यावहारिक उपायों पर चर्चा की गई। जिला कार्यक्रम प्रबंधक सुश्री निष्ठा सोदावत ने सक्षम कार्यक्रम के पूर्व वर्षों की उपलब्धियों एवं अनुभवों का विश्लेषण प्रस्तुत किया और जिला स्तर पर चल रही गतिविधियों

की झलक साझा की। ब्लॉक प्रबंधक श्रीमती मीना सातनकर ने सक्षम कार्यक्रम के विभिन्न कंपोनेंट्स पर चर्चा करते हुए सेशन रिपोर्टिंग, एल.एम.एस प्रणाली, मैजिक मित्र चैटबॉट एवं लाइव एसक्यूएमएफ का डेमो सेशन दिया और जीवन कौशल सत्र क्रमांक 7 का आयोजन सत्र संरचना और बारीकीयों पर विस्तृत मार्गदर्शन दिया। इस एक दिवसीय कार्यशाला में शाहपुर विकासखंड के प्रधानाचार्यों एवं प्रधानाध्यापकों को सक्षम कार्यक्रम के सफल संचालन और विद्यालय में सत्रों की प्रभावी निगरानी के लिए सशक्त किया।

किसानों ने ट्रेक्टर रैली के माध्यम से भावांतर योजना का किया स्वागत



विदिशा (निप्र)। खरीफ उपार्जन वर्ष 2025 (विपणन वर्ष 2025-26) में मप्र शासन द्वारा सोयाबीन भावांतर भुगतान योजना प्रारंभ की गई है, आज मंगलवार को किसानों के द्वारा ट्रेक्टर रैली के माध्यम से भावांतर योजना का स्वागत किया गया है। 132 ट्रेक्टरों के साथ लगभग 500 कृषक बंधु ट्रेक्टर रैली में शामिल हुए हैं। ट्रेक्टर रैली के माध्यम से सोयाबीन भावांतर भुगतान योजना का लाभ लेने हेतु कृषकों को 17 अक्टूबर 2025 तक अधिक से अधिक सोयाबीन के पंजीयन किये जाने तथा अपनी उपज कृषि मंडियों में 24 अक्टूबर 2025 से 15 जनवरी 2026 तक भावांतर योजनांतर्गत विक्रय करने की सूचना लाउडस्पीकर, ध्वनि यंत्रों, तख्तियों व वैनर प्लेक्स के माध्यम से प्रसारित की गई। उक्त रैली पुरानी मंडी प्रांगण से मुख्य अतिथि एवं विदिशा विधायक श्री मुकेश टंडन सहित अन्य जनप्रतिनिधियों के द्वारा हरी झंडी दिखाकर प्रारंभ

की गई। यह रैली पीतलमौल चैराहा, दुर्गानगर चैराहा एवं बस स्टेंड से होते हुये इंदगाह चैराहे के पास कलेक्ट्रेट परिसर में सम्पन्न हुई। विदिशा विधायक श्री मुकेश टंडन ने जिले के समस्त किसानों से सोयाबीन भावांतर योजना का लाभ लेने के लिये 17 अक्टूबर 2025 तक अधिक से अधिक पंजीयन कराने की अपील की है। इस दौरान विधायक श्री मुकेश टंडन, कृषि स्थायी समिति के अध्यक्ष श्री धनराज सिंह दांगी, श्री सुरेन्द्र सिंह चैहान सहित अन्य जनप्रतिनिधिगण एवं विदिशा एसडीएम श्री क्षितिज शर्मा, जिला सहकारी बैंक के सीईओ श्री विनय प्रकाश सिंह, सहायक संचालक कृषि विदिशा श्री मेहन्त कुमार ठाकुर, श्रीमति अविना परिहार सहायक संचालक कृषि, श्रीमति नीलकमल वैद्य सचिव कृषि उपज मंडी के साथ 132 ट्रेक्टरों के साथ लगभग 500 कृषक बंधु ट्रेक्टर रैली में शामिल हुए।

भगवान श्रीकृष्ण की स्मृतियों को संजोने में कोई कसर नहीं छोड़ेंगे: मुख्यमंत्री

श्रीकृष्ण गुरुकुल शिक्षा यात्रा ज्ञान-संस्कार और भक्ति का अद्भुत संगम



भोपाल (नप्र)। मुख्यमंत्री डॉ. मोहन यादव ने श्रीकृष्ण गुरुकुल शिक्षा यात्रा में शामिल सभी संतों, तीर्थ पुरोहित महासंघ, धर्म यात्रा महासंघ और विश्व हिंदू परिषद का अभिनंदन करते हुए कहा कि आज उज्जैन एक अद्भुत क्षण का साक्षी बन रहा है। यात्रा में सम्मिलित सभी सहभागी उस मार्ग पर चलकर आए हैं, जिस पर हमारे आराध्य श्रीकृष्ण शिक्षा ग्रहण करने के लिए मथुरा से उज्जैन स्थित आचार्य सांदीपनी के आश्रम पधारे थे। संतगण को उस पावन मार्ग से गुजरने का अवसर मिला, जहां श्रीकृष्ण की चरणरज पड़ी थी। मुख्यमंत्री डॉ. यादव मथुरा से आरंभ श्रीकृष्ण गुरुकुल शिक्षा यात्रा के उज्जैन में आयोजित समापन समारोह को भोपाल स्थित मुख्यमंत्री निवास से वचुंअली संबोधित कर रहे थे। उल्लेखनीय है कि मथुरा से 5 अक्टूबर को आरंभ हुई यात्रा जयपुर, कोटा, झालावाड़ और आगरा होते हुए उज्जैन पहुंची थी। उज्जैन के समापन कार्यक्रम में राज्यसभा सांसद श्री ओमनाथ महाराज, विश्व



हिन्दू परिषद के केन्द्रीय मंत्री श्री गजेन्द्र सिंह, तीर्थ पुरोहित महासंघ के राष्ट्रीय अध्यक्ष श्री प्रयागनाथ चतुर्वेदी उपस्थित रहे। हमारी संस्कृति हमें समाज और सृष्टि के कल्याण के लिए जीना सिखाती है- मुख्यमंत्री डॉ. यादव ने कहा कि सांदीपनी आश्रम गुरु-शिष्य परम्परा की अनादि महिमा का साक्षात प्रतीक है। जहां हर कण में श्रीकृष्ण की विनम्रता, बलराम की शक्ति और सुदामा की भक्ति समाई हुई है। हमारे गुरुकुल आदि काल से भारतीय ज्ञान परम्परा का अभिन्न अंग हैं। सांदीपनी आश्रम में भगवान श्रीकृष्ण ने शिक्षा पाई और संसार को गीता का उपदेश देकर योगीराज बने। हमारी सनातन संस्कृति का परम ज्ञान परमार्थ है। हमारी संस्कृति हमें समाज और सृष्टि के कल्याण के लिए जीना सिखाती है। भगवान श्रीकृष्ण ने गोवर्धन पर्वत उठाकर ग्रामवासियों की रक्षा की और कुरूक्षेत्र में अर्जुन को गीता के माध्यम से धर्म और कर्तव्य का मार्ग दिखाया। उनका सारा

जीवन समाज और धर्म की रक्षा के लिए था। दुग्ध उत्पादन को बढ़ावा देने के लिए प्रदेश में बनेंगे बूढ़ावन गांव- मुख्यमंत्री डॉ. यादव ने कहा कि श्रीकृष्ण गुरुकुल शिक्षा यात्रा ज्ञान, संस्कार और भक्ति का अद्भुत संगम है। यह यात्रा नई पीढ़ी में नैतिकता, आत्मविकास और भारतीय संस्कृति का दीप प्रज्ज्वलित करने का प्रयास है। राज्य सरकार भगवान श्रीकृष्ण की स्मृतियों को संजोने का कार्य कर रही है। श्रीकृष्ण की शिक्षा स्थली उज्जैन, श्रीकृष्ण और सुदामा का मैत्री स्थल ग्राम नारायणा, रूक्मिणी वरण के स्थल धार जिले के अमड़ेरा और विनम्रता का संदेश देने वाले स्थल जानापाव (इंदौर) को तीर्थ के रूप में विकसित किया जाएगा। श्रीकृष्ण पाथेय के मार्ग पर आने वाले वन, जल संरचनाओं और उद्यानों का भी संरक्षण किया जाएगा। प्रदेश में दुग्ध उत्पादन को बढ़ावा देने के लिए बूढ़ावन गांव बनाने का निर्णय लिया गया है। राज्य में गीता जयंती भी मनाई जाएगी।

सिंहस्थ-2028 का आयोजन अद्वितीय वैभव के साथ होगा

मुख्यमंत्री डॉ. यादव ने कहा कि उज्जैन में वेद-वेदान्त विश्वविद्यालय की स्थापना की जाएगी। अमड़ेरा में चित्रकला, मूर्तिकला और पारम्परिक नृत्य-संगीत कला की शिक्षा दी जाएगी तथा इसे श्रीकृष्ण-रूक्मिणी लोक के नाम से जाना जाएगा। जानापाव में सुदर्शन लोक की स्थापना की जाएगी, जहां आयुध कौशल के साथ-साथ पारम्परिक और आधुनिक युद्ध शैली का ज्ञान दिया जाएगा। मुख्यमंत्री डॉ. यादव ने कहा कि सिंहस्थ-2028 का आयोजन अद्वितीय वैभव के साथ किया जाएगा। राज्य सरकार प्रदेश में सनातन संस्कृति के प्रचार-प्रसार में कोई कमी नहीं रहने देगी। उन्होंने प्रदेशवासियों से भगवान श्रीकृष्ण की शिक्षा परम्परा को जीवन में आत्मसात करने का आव्हान भी किया। उज्जैन में आयोजित समापन कार्यक्रम में बड़ी संख्या में संतगण की उपस्थिति रही। इनमें महामण्डलेश्वर श्री शांतिस्वरूपानंद जी सरस्वती, महामण्डलेश्वर श्री आचार्य शेखर जी, महामण्डलेश्वर श्री शैलेषानंद जी गिरी, जूना अखाड़ा, महामण्डलेश्वर श्री ज्ञानदास जी महाराज निमोहि अखाड़ा, महामण्डलेश्वर श्री भागवतानंद गिरी जी, अंतर्काला पीठाधीश्वर, श्री रंगानाथाचार्य जी महाराज, महामण्डलेश्वर श्री मनीष महाराज ददुवा आश्रम तथा तिरुपतिधाम युवराज राघवेन्द्र जी प्रमुख हैं। इस अवसर पर धर्मयात्रा महासंघ के राष्ट्रीय अध्यक्ष श्री प्रमोद अग्रवाल, प्रदेश अध्यक्ष श्री अशोक कोटवाणी, तीर्थ पुरोहित महासंघ के राष्ट्रीय महामंत्री श्री सुरेन्द्र चतुर्वेदी तथा प्रदेश अध्यक्ष श्री मनीष उपाध्याय और कांवड़ यात्रा संयोजक श्री रतनलाल अग्रवाल भी उपस्थित रहे।

एमपी में अब दिन में धूप, रात में ठंडक पूर्वी हिस्से में 2 दिन बूढ़ाबांदी के आसार 12 जिलों से मानसून विदा



भोपाल (नप्र)। मध्यप्रदेश में दिन में तेज धूप खिलेगी और रात में गुलाबी ठंड का अहसास होने लगेगा। मौसम विभाग ने 2 से 3 दिन में पूरे प्रदेश से मानसून की विदाई के संकेत दिए हैं। पूर्वी हिस्से में 3 दिन तक बूढ़ाबांदी के आसार जरूर हैं। बुधवार को प्रदेश में कहीं भी बारिश रिकॉर्ड नहीं की गई। मौसम विभाग के मुताबिक, प्रदेश के 12 जिले- ग्वालियर, श्यांपुर, मुरैना, भिंड, दतिया, शिवपुरी, गुना, आगर-मालवा, नीमच, मंदसौर और रतलाम से मानसून पूरी तरह से विदा हो चुका है, जबकि राजगढ़ और अशोकनगर के कुछ हिस्से से लौटा है। अभी प्रदेश में बारिश होने का कोई सिस्टम एक्टिव नहीं है। इन वजहों से पूरे प्रदेश से मानसून के लौटने की

परिस्थितियां अनुकूल हुई हैं। अगले 3 दिन धूप-छाव और बूढ़ाबांदी वाला मौसम- मौसम वैज्ञानिकों ने बताया कि अगले 3 दिन धूप-छाव और बूढ़ाबांदी वाला मौसम रहेगा। पूर्वी हिस्से के जिलों में कहीं-कहीं बूढ़ाबांदी हो सकती है। वहीं, भोपाल, इंदौर, उज्जैन, ग्वालियर में दिन में तेज धूप खिली रहेगी। इधर, कई शहरों में रात का पारा 18 डिग्री तक पहुंच गया है। 8-9 सितंबर की बात करें तो धार, इंदौर, राजगढ़ से मानसून पूरी तरह से विदा हो चुका है, जबकि राजगढ़ और अशोकनगर के कुछ हिस्से से लौटा है। अभी प्रदेश में बारिश होने का कोई सिस्टम एक्टिव नहीं है। इन वजहों से पूरे प्रदेश से मानसून के लौटने की

भोपाल के गोकुलधाम में 400 घरों में ‘बत्ती’ गुल

बिजली कंपनी के दफ्तर पहुंचे रहवासी, बोले- बिल्टर पर कार्रवाई करें

भोपाल (नप्र)। भोपाल के गांधीनगर जेल रोड स्थित गोकुलधाम सोसायटी के करीब 400 घरों में बिजली कनेक्शन काटने के मुद्दे पर गुरुवार को कई लोग बिजली कंपनी के दफ्तर पहुंच गए। उन्होंने बार-बार कनेक्शन काटने की कार्रवाई को गलत बताया। कहा कि बिल्टर ने हमें ठगा है, उस पर कार्रवाई होनी चाहिए। दो दिन पहले भी बिजली कंपनी ने सोसायटी का बिजली



कनेक्शन काट दिया था। इससे लोगों को रातभर अंधेरे में रहना पड़ा था। इसके चलते कांग्रेस नेता मनोज शुक्ला ने सोसायटी में पहुंचकर खुद बिजली कनेक्शन जोड़ दिया था। हालांकि, इसके बाद बिजली कंपनी ने फिर से कनेक्शन काट दिया था। कांग्रेसियों के साथ बिजली कंपनी के दफ्तर पहुंचे लोग- कॉलोनी के लोग गुरुवार को कांग्रेस नेता शुक्ला के साथ महाप्रबंधक शहर वृत्त कार्यालय पहुंचे। अधिकारी से मुलाकात कर चर्चा की कि गोकुलधाम सोसायटी को द्वारकाधीश हवेली बिल्टर्स ने विकसित किया है। वर्ष 2012-13 से अब तक कॉलोनी में विकास के नाम पर कोई कार्य नहीं किया गया है, जबकि गोकुलधाम एवं द्वारकाधाम कॉलोनी T&CP (टाउन × कंट्री प्लानिंग) से मान्यता प्राप्त है। पिछले 12 वर्ष से बिल्टर द्वारा कॉलोनी में मूलभूत सुविधाएं उपलब्ध नहीं कराई गईं, जिसके कारण यहां के निवासियों द्वारा लगातार शिकायतें की गईं। बावजूद कॉलोनी में अब तक कोई विकास कार्य नहीं किया गया है। रहवासियों ने नियमित रूप से बिजली का बिल भरा, लेकिन बिल्टर ने यह राशि बिजली कंपनी को नहीं दी। इसके कारण उनके घरों की बिजली काट दी जा रही है। रहवासियों ने कहा कि उनके घरों का बिल्टर से जुड़ा कनेक्शन हटा कर नए मीटर लगाए जाएं, ताकि बिजली सुचारु रूप से मिल सके। इस मौके पर गोकुलधाम सोसायटी की अध्यक्ष सुजाता पांडे, दीपक दीवान, विवेक शर्मा, अशोक सक्सेना, सुरेश सक्सेना, जगदीश शर्मा और आर.के. सोनी भी मौजूद थे।

पन्ना में चूहा मार दवा खाने से नवविवाहिता की मौत प्रताड़ना का आरोप, पति बोला- एंबुलेंस में दी जहर खाने की जानकारी

पन्ना (नप्र)। पन्ना जिले में चूहा मार दवा का सेवन करने से एक 22 वर्षीय नवविवाहिता की जिला अस्पताल में इलाज के दौरान मौत हो गई। मृतक के मायके वालों ने उसके पति पर प्रताड़ित करने का आरोप लगाया है। मुड़वारी थाना पर्वड निवासी सुमन कबीरपंथी (22) पति इंद्र कुमार ने 8-9 अक्टूबर की रात अपने ससुराल में चूहा मार दवा खा ली थी। हालत बिगड़ने पर ससुराल वाले उसे सामुदायिक स्वास्थ्य केंद्र गुन्नौर ले गए। वहां से प्राथमिक उपचार के बाद उसे जिला चिकित्सालय पन्ना रेफर किया गया, जहां इलाज के दौरान उसने दम तोड़ दिया। मृतक की बहन किरण ने पति इंद्रकुमार पर प्रताड़ना का आरोप लगाया है। किरण ने बताया कि उसकी बहन सुमन की शादी 10 मई 2022 को मुड़वारी निवासी इंद्रकुमार से हुई थी। शादी के कुछ समय बाद से ही पति इंद्रकुमार सुमन को प्रताड़ित करता था और मारपीट भी करता था। किरण ने यह भी बताया कि बच्ची होने के बाद जब मायके वालों ने बच्ची का नाम पूछना चाहा, तो पति ने कहा कि जो रखना है रख दो, जिससे उनकी उदासीनता स्पष्ट होती है। पुलिस मामले की जांच कर रही है।

भोपाल की जानवी केबीसी जूनियर की हॉट सीट पर पहुंची 90 सेकेंड में 10 सवालों के दिए सही जवाब, पिता ट्रेन में बेचते हैं साबुन-दूधपेस्ट

भोपाल (नप्र)। मेहनत और सपनों का संगम हो तो किसी झोपड़ी में भी रोशनी जगमा सकती है। भोपाल के नरियलखेड़ा की 11 साल की जानवी पुरसवानी ने ‘कौन बनेगा करोड़पति जूनियर’ के मंच पर यहीं साबित कर दिखाया। सीमित साधनों वाले घर से निकली इस बच्ची ने अमिताभ बच्चन के सामने बैठकर 5 लाख रुपए जीते। जानवी के हाज़िर जवाब अंदाज ने शो में मौजूद हर किसी का दिल जीत लिया। जब अमिताभ बच्चन ने सवाल पूछे तो जानवी ने बड़ी मासूमियत से कहा सर, जब टीवी में देखते हैं, तब आप ज्यादा अच्छे लगते हैं। अब तो मुझे यकीन हो गया कि आप वीडियो में फिल्टर लगाते हैं। अमिताभ बच्चन पहले तो मुस्कुरा दिए, फिर मजाकिया लहजे में बोले- देवी जी, हमें माफ कर दीजिए। जानवी ने बताया-मैंने तो बस वही बोला जो मन में आया। डर नहीं लगा सर से, उन्होंने तो मुझे प्यार से देवी जी कहा। जानवी के पिता ट्रेन में बेचते हैं साबुन-दूधपेस्ट- जानवी के पिता चेतन पुरसवानी ट्रेन में साबुन, दूधपेस्ट, ब्रश जैसे सामान बेचते हैं। पर से दिव्यांग होने के बाद अब मुश्किल से काम कर पाते हैं। मां मीना अगरबत्ती फैक्ट्री में डीपिंग का काम करती हैं। उन्हें रोज 200-250 रुपए की मजदूरी मिलती है। घर दो कमरों का है, किराया 3,000 रुपए और ऊपर से बिजली का बिल। चेतन पुरसवानी बताते हैं कि मेरी



बेटी शुरू से ही पढ़ाई में फर्स्ट आती है। मैं खुद 11वीं तक पढ़ा हूं, थोड़ा बहुत सवाल मैं भी पूछता था। रात को अनमोल (टीचर के बेटे) के साथ बैठकर पढ़ती थी। अब उसका सपना है कि वो डॉक्टर बने और हम सबका नाम रोशन करें। करीब पांच साल पहले भोपाल की शिक्षिका डॉ. ऊषा खरे केबीसी के ‘कर्मवीर स्पेशल’ एपिसोड में आई थीं, उन्होंने जानवी से मुलाकात की। चयन की खबर सुनकर पिता की आंखों से छलक पड़े आंसू- जानवी की मां ने बताया कि तीन साल से इसके पापा इसका रजिस्ट्रेशन करा रहे थे। हर बार कुछ ना कुछ दिक्कत आ जाती थी। इस बार जब फोन आया कि जानवी का चयन हो गया है, तो खुशी में पापा की आंखों से आंसू निकल आए। अब हमारी

बेटी ने हमारे सपने पूरे कर दिए। मीना भावुक होकर कहती हैं कि जानवी कहती है कि डॉक्टर बर्गो और उन गरीबों का इलाज करेगी, जिनके पास इलाज के पैसे नहीं होते। उसके पापा की तबीयत भी ठीक नहीं रहती, इलाज पुरा नहीं करा पाए। इसलिए वो कहती हैं कि जिनके पास पैसे नहीं होंगे, मैं मुफ्त इलाज करूंगी। टीचर बोलों- अनुशासित, संस्कारी और आत्मविश्वासी है जानवी- जानवी सरस्वती विद्या मंदिर, दीनदयाल कॉलोनी में पांचवीं कक्षा में पढ़ती है। उसकी क्लास टीचर किरण अग्रवाल बताती हैं कि जानवी बहुत अनुशासित और संस्कारी बच्ची है। अगर कभी डंट दूं तो तुरंत जवाब नहीं देती, बाद में आकर कहती हैं ‘सॉरी दीदी, मुझे

गलती हो गई।’ उसका कॉन्फिडेंस इतना मजबूत है कि हम टीचर भी उससे प्रेरित होते हैं। किरण की प्रेरणा से उनके बेटे अनमोल अग्रवाल ने जानवी को ऑनलाइन कोचिंग दी। वो बताते हैं कि जब पता चला कि जानवी केबीसी में जा रही है, तो मैंने हिस्ट्री और जनरल नॉलेज की प्रैक्टिस कराई। रोज रात 8 बजे से लेकर सवा घंटे तक ऑनलाइन क्लास होती थी। मैंने उसको समझाया कि फास्ट फिंगर फर्स्ट में स्पीड और कॉन्फिडेंस दोनों चाहिए। वो बहुत ध्यान से सुनती थी। मैंने उसे इतिहास की पूरी टाइमलाइन समझाई, सिंधु घाटी से लेकर स्वतंत्र भारत तक। भले वो सवाल नहीं आया, लेकिन उसकी समझ बहुत बड़ गई।

रीवा में बच्चा स्ट्रेचर पर तड़पता रहा, परिजन भटकते रहे, ड्रिप पकड़कर दादी खड़ी रही, मौत संजय गांधी अस्पताल ने माना- इलाज देर से शुरू हुआ

रीवा (नप्र)। रीवा के संजय गांधी मेमोरियल अस्पताल (एसजीएमएच) में 5 दिन से भर्ती 13 साल के बच्चे की मौत हो गई। महोबा का मनीष साहू 30 सितंबर को आकाशीय बिजली की चपेट में आकर झुलस गया था। उसे पन्ना से रेफर किया गया। 3 अक्टूबर को परिजन उसे संजय गांधी अस्पताल लेकर पहुंचे थे। इस दौरान परिजन हाथ में ड्रिप की बॉटल पकड़े हुए स्ट्रेचर पर बच्चे को लेकर भटकते रहे। स्टफ ने उन्हें बर्न वार्ड भेजा। यहां बच्चे को भर्ती करने से मना कर दिया गया। बाद में उसे 7 नंबर वार्ड भेजा गया, लेकिन वहां भी भर्ती नहीं किया गया। मामले में अस्पताल की ही जांच रिपोर्ट में बड़ी लापरवाही का खुलासा हुआ है। रिपोर्ट के मुताबिक, विभागों के बीच तालमेल के होंने के कारण मनीष का इलाज 2 घंटे देरी से शुरू हुआ। काफी मित्रों करने पर बच्चे को ड्रिप लगाई- परिजन काफी परेशान हो गए थे। कई मित्रों करने के बाद स्टफ ने बच्चे को ड्रिप लगाई। ड्रिप को मनीष की दादी खुद



पकड़कर हाथ ऊपर करके खड़ी रही। परेशान होकर परिजन ने वहीं से सीएम हेल्थलाइन पर फोन कर शिकायत की। तब जाकर 2 घंटे की देरी से उसे बच्चा वार्ड में भर्ती किया गया। तब तक उसकी हालत काफी बिगड़ चुकी थी। पन्ना से रेफर होकर बच्चा रीवा लाया गया था- मनीष साहू को 30 सितंबर को पन्ना जिला अस्पताल में भर्ती किया गया था। तबीयत ठीक होने पर वह पन्ना में था, जहां अचानक उसकी तबीयत फिर बिगड़ी। पन्ना जिला अस्पताल से उसे गंभीर हालत में रीवा के गांधी मेमोरियल

अस्पताल के लिए रेफर किया गया था, जहां इलाज में देरी के चलते उसकी मौत हो गई। जांच रिपोर्ट में तालमेल की कमी सामने आई- मामला मीडिया में आने के बाद अस्पताल अधीक्षक डॉ. राहुल मिश्रा ने तीन सदस्यों की एक जांच टीम बनाई थी। जांच टीम ने अपनी रिपोर्ट अधीक्षक को सौंप दी है। रिपोर्ट में यह साफ तौर पर माना गया है कि घायल बच्चा का इलाज शुरू होने में विभागों के बीच समन्वय की कमी थी, जिसकी कीमत बच्चे को अपनी जान देकर चुकानी पड़ी। कार्रवाई की जाए, तालमेल सुधारने की बात- जांच रिपोर्ट में लापरवाही उजागर होने के बावजूद जिम्मेदार लोगों को लेकर कोई ठोस बात नहीं कही गई है। अस्पताल अधीक्षक डॉ. राहुल मिश्रा अब विभागों के बीच समन्वय स्थापित करने की बात कह रहे हैं। उन्होंने बस इतना कहा कि इस मामले में अस्पताल प्रबंधन द्वारा आगामी कार्रवाई की जा रही है। इस तरह के संवेदनशील मामले में कोताही बर्दाश्त नहीं की जाएगी।

उज्जैन ट्रिब्यूनल कोर्ट का फैसला एक्सीडेंट में मृतक के परिजनों को 81 लाख मुआवजा

डिजायर कार ने माधव कॉलेज भूत को मारी थी टक्कर

उज्जैन (नप्र)। उज्जैन के माधव कॉलेज में कार्यरत भूत की कार एक्सीडेंट में मौत के मामले में इश्वरसेस कम्पनी के खिलाफ उज्जैन ट्रिब्यूनल ने फैसला सुनाया है। ट्रिब्यूनल ने मौत को सीधे दुर्घटना की चोटों से जोड़ते हुए कार चालक की पूर्ण जिम्मेदारी तय की और मृतक की मां और बेटे को 81 लाख रुपए ब्याज सहित दो महीने में देने का आदेश दिया है। कोर्ट ने यह फैसला 7 अक्टूबर, मंगलवार को सुनाया है। डिजायर कार से हुआ था एक्सीडेंट- मामले की कोर्ट में पैरवी करने वाले एडवोकेट कैलाशचंद्र पाटीदार और आदित्य पाटीदार ने बताया कि मनोज कुमार ठाकुर 12 नवंबर 2022 को कॉलेज के बाद रुकमणि पेट्रोल पंप के सामने मोड़ पर से होते हुए घर जा रहे थे। इस दौरान मारुति स्विफ्ट डिजायर कार (नंबर एमपी-13-सीई-1506) के चालक विशाल पाटीदार ने मनोज की मोटरसाइकिल (नंबर एमपी-13-एफएम-3186) को जोरदार टक्कर मारी दी। घटना में सिर, हाथ, पैर और शरीर के अन्य हिस्सों में गंभीर चोटें लगने से उनका लंबा इलाज चला। सिविल

अस्पताल उज्जैन और अन्य चिकित्सालयों में संघर्ष के बावजूद 2 फरवरी 2023 को उनकी मौत हो गई। इश्वरसेस कम्पनी को भुगतान के आदेश- चिमनगंज मंडी थाने की एफआईआर (क्राइम नंबर 757/2022) के आधार पर चालक के खिलाफ चार्जशीट दाखिल हुई थी। मृतक का पती से तलाक हो चुका था। इसलिए मृतक की मां कलाबाई (67) और बेटे अथर्व (12, नबालिंग) ने कोर्ट में केस दाखिल किया था। द्वितीय मोटर दुर्घटना दवा अधिकांश, उज्जैन ने क्लेम प्रकरण संख्या 189/2023 में मृतक मनोज कुमार ठाकुर के परिजनों को ब्याज सहित 81 लाख रुपए की भारी-भरकम क्षतिपूर्ति राशि प्रदान करने का आदेश जारी किया है। यह राशि यूनिवर्सल सोमो जनरल इश्वरसेस कम्पनी लिमिटेड को अनिवार्य रूप से भुगतान करने के आदेश दिए हैं, जिसमें 6 प्रतिशत वार्षिक ब्याज की दर भी देना होगी। लगभग 81 लाख रुपयों का मुआवजा राशि का आदेश हुआ जारी यदि कंपनी दो महीने के अंदर राशि का भुगतान करने में विफल रहती है, तो आदेश की तारीख से 9 प्रतिशत की दर से दंडात्मक ब्याज लागेगा।